



කාර්යසාධන වාර්තාව
செயலாற்றுகை அறிக்கை
Performance Report

2013

රාජ්‍ය ගිණුම් දෙපාර්තමේන්තුව
அரசு கணக்குகள் திணைக்களம்
Department of State Accounts

මහ භාණ්ඩාගාරය
කොළඹ 01

பொதுத் திறைசேரி
கொழும்பு 01

General Treasury
Colombo -01

පටුන

1.	හැඳින්වීම.	01
2.	සමාලෝචනය	02
3.	රාජ්‍ය මූල්‍ය සංඛ්‍යාත හා කළමනාකරණ තොරතුරු අංශය	
3.1	රාජ්‍ය මූල්‍ය සංඛ්‍යාත	03
4.	කාර්ව ගිණුම් හා උපවිත ගිණුම් අංශය	
4.1	මූල්‍ය ප්‍රකාශන පිළියෙල කිරීම	04
4.2	කුවුත් ඒජන්තවරු හරහා භාණ්ඩ මිළදී ගැනීමේ සම්බන්ධීකරණ කටයුතු	04
4.3	පොදු තැන්පත් ගිණුම් අධීක්ෂණය හා මෙහෙයවීම	04
4.4	අක්‍රිය ප්‍රධාන ගිණුම් ලෙජර් ශේෂ ගිණුම් පද්ධතියෙන් ඉවත් කිරීම	05
4.5	ප්‍රධාන ලෙජර් විවෘත කිරීම සහ ඊට අදාළ ගිණුම් කටයුතු මෙහෙයවීම	05
4.6	භාණ්ඩාගාරය වෙනුවෙන් රාජ්‍ය ගිණුම් කාරක සභාව නියෝජනය කිරීම	05
4.7	පොදු වක්‍රලේඛ නිකුත් කිරීම හා විවිධ අමාත්‍යාංශ හා දෙපාර්තමේන්තු වලට අදාළ ගිණුම් උපදෙස් ලබාදීම	06
5.	මූල්‍ය තොරතුරු හා වාර්තාකරණ අංශය	
5.1	මාසික ගිණුම් සාරාංශ රැස් කිරීම	07
5.2	ආසියානු කලාපයේ රාජ්‍ය ගිණුම් සංවිධානයන්හි සංගමය	08
6.	පද්ධති සංවර්ධන, පුහුණු හා අත්තිකාරම් ගිණුම් අංශය	
6.1	රජයේ ගිණුම්කරණ මෘදුකාංග වැඩි දියුණු කිරීම, ඊට අදාළ ගිණුම් කාර්ය මණ්ඩල පුහුණු කිරීම	09
6.2	අත්තිකාරම් ගිණුම් මෙහෙයවීම	12
7.	ආයතනික හා පරිපාලන කටයුතු	
7.1	කාර්යය මණ්ඩලය	15
7.2	සංවිධාන ව්‍යුහය	16
7.3	භෞතික සම්පත් සංවර්ධනය	17
7.4	හැකියා සංවර්ධනය සහ දැනුම වර්ධනය	17
8.	මූල්‍ය තොරතුරු	
8.1	මූල්‍ය කාර්ය සාධනය	21
9.	2013 ක්‍රියාකාරී සැලැස්ම ක්‍රියාත්මක කිරීමේ ප්‍රගතිය	22-29

1. හැඳින්වීම.

ශ්‍රී ලංකා පාර්ලිමේන්තුව විසින් වාර්ෂික විසර්ජන පනතින් සහ පරිපූරක ඇස්තමේන්තු මගින් අමාත්‍යාංශ, දෙපාර්තමේන්තු, විශේෂ වියදම් ඒකක, දිස්ත්‍රික් ලේකම් කාර්යාල සහ පළාත්සභා වල කාර්යයන් සඳහා වෙන්කර දෙනු ලබන ප්‍රතිපාදන අනුව රාජ්‍ය ආදායම්, වියදම්, අත්තිකාරම් සහ තැන්පත් ගිණුම් වල ගිණුම් තත්ත්වය සම්බන්ධ මධ්‍යගත ගිණුම්තැබීම සහ රජයේ ඒකාබද්ධ වාර්ෂික මූල්‍ය ප්‍රකාශ ඉදිරිපත් කිරීමේ ආයතනය වශයෙන් ක්‍රියා කිරීම මෙම දෙපාර්තමේන්තුවේ ප්‍රධාන වගකීම වේ. ඒ සඳහා සියළුම අමාත්‍යාංශ හා දෙපාර්තමේන්තු, විශේෂ වියදම් ඒකක/ දිස්ත්‍රික් ලේකම් කාර්යාල/ පළාත්සභා වලින් මාසිකව විද්‍යුත් තැපෑල භාවිතයෙන් අවම පිරිවැයක් දරමින් අවම ප්‍රමාදවිම් යටතේ ආදායම් හා වියදම් දත්ත එක්රැස් කර පාර්ලිමේන්තුව විසින් අනුමත කර ඇති ආදායම්, වියදම් ප්‍රතිපාදන සීමාවන් යටතේ මධ්‍යගත ගිණුම්තැබීමක් හා වාර්තාකිරීමක් සිදු කරනු ලබයි. එමෙන්ම ඉහල කළමනාකාරිත්වයට තිරණ ගැනීමට පහසු වන තොරතුරු ලබාදීම සඳහා ආයතනික සහ භාණ්ඩාගාර මට්ටමෙන් ගිණුම් ක්‍රමය කාර්යක්ෂම පරිගණකගත වැඩපිළිවෙළක් කරා මෙහෙයවීම සහ අමාත්‍යාංශ දෙපාර්තමේන්තු වෙතින් ලැබෙන ගිණුම් තොරතුරු උපයෝගී කර ගනිමින් අවශ්‍ය ගිණුම් හා සංඛ්‍යාලේඛන තොරතුරු සම්පාදනය සඳහා මධ්‍යම ගිණුම් දත්ත ගබඩාවක් පවත්වා ගැනීම දෙපාර්තමේන්තුව විසින් කරනු ලබයි.

විශ්ලේෂණ කටයුතු සහ තිරණ ගැනීමේ කාර්යයන් සඳහා ඉහත සඳහන් ආකාරයට පිළියෙල කරන රාජ්‍ය ආදායම් හා වියදම් දත්ත ඇතුළත් මූල්‍ය ප්‍රකාශයන් සහ රාජ්‍ය මූල්‍ය දත්තයන් ශ්‍රී ලංකා පාර්ලිමේන්තුව, ඒ ඒ අමාත්‍යාංශ, දෙපාර්තමේන්තු, ශ්‍රී ලංකා මහ බැංකුව ඇතුළු අනෙකුත් ආයතන වලට ප්‍රයෝජනවත් වන ආකාරයට මුදල් හා ක්‍රම සම්පාදන අමාත්‍යාංශයේ වාර්ෂික වාර්තාව සමග ප්‍රසිද්ධ කරනු ලබයි. මෙයට අමතරව මුදල් රෙගුලාසි 430 හි නියම කර ඇති භාණ්ඩාගාර පොත්වලින් අනාවරණය කරන අනෙකුත් මූල්‍ය තොරතුරු අනාවරණය කිරීම සහ ඒවා විගණනය සඳහා ඉදිරිපත් කිරීම ද දෙපාර්තමේන්තුවේ වගකීම් වේ.

2. සමාලෝචනය

උක්ත හැඳින්වීමෙහි සඳහන් ප්‍රධාන කාර්යයන් මෙම වර්ෂයේදී රාජ්‍ය මූල්‍ය තොරතුරු රාජ්‍ය අමාත්‍යාංශ හා දෙපාර්තමේන්තුවල තිරණ ගැනීමේ ක්‍රියාවලිය සඳහාත් අනුකූලතාවය සහ වාර්තාකරණය වැඩිදියුණු කිරීම සඳහාත් සියළුම පාර්ශ්වකරුවන් සඳහා රජයේ ඒකාබද්ධ වාර්ෂික මූල්‍ය ප්‍රකාශ ඉදිරිපත් කිරීම තවදුරටත් කාර්යක්ෂම කිරීම සඳහාත් රාජ්‍ය මූල්‍ය දත්ත රැස් කිරීම, ඒවා පිළිගත් ගිණුම් ප්‍රතිපත්ති වලට අනුකූලව සකස් කිරීම, මාසික හා වාර්ෂික ගිණුම් වාර්තා නියමිත දිනට ඉදිරිපත් කිරීම සහ රාජ්‍ය මූල්‍ය කළමනාකරණය සඳහා අවශ්‍ය තොරතුරු සම්පාදනය කිරීම මෙම වර්ෂයේදී ද මනා කළමනාකාරිත්වයකින් යුතුව සිදු කර ඇත.

මෙම කාර්යයේදී අමාත්‍යාංශ හා දෙපාර්තමේන්තු වලට අයත් ගිණුම් ඒකක මගින් අදාළ දත්තයන් සංවලනය සඳහා අවශ්‍ය ඉලෙක්ට්‍රොනික් තාක්ෂණය යොදා ගැනීමට ක්‍රියා කිරීම, ගිණුම් වල නිවැරදිතාවය තහවුරු කරගැනීම සඳහා අමාත්‍යාංශ සහ දෙපාර්තමේන්තු වලට අදාළ තොරතුරු සැපයීම, අයවැය යෝජනා ක්‍රියාත්මක කිරීමේ ප්‍රගතිය සමාලෝචනය සඳහා අවශ්‍ය කාලීන වාර්තා සකස් කර ඉදිරිපත් කිරීම සිදු කර ඇත. ඊට අමතරව මුදල් වර්ෂය අවසානයේදී ගිණුම් පියවීම පිළිබඳ අවශ්‍ය වන මාර්ගෝපදේශයන් සියළු අමාත්‍යාංශ සහ දෙපාර්තමේන්තු වෙත සැපයීම මගින් පවතින හිඟ රෙගුලාසි සහ ප්‍රමිතීන් වලට අනුකූල වන පරිදි අමාත්‍යාංශ සහ දෙපාර්තමේන්තුවල වාර්ෂික විසර්ජන ගිණුම සකස් කිරීම සඳහා අවශ්‍ය උපදෙස් සැපයීම, ඒ අනුව වාර්ෂික විසර්ජන ගිණුම සහ ආදායම් ගිණුම් සැකසීම සඳහා අවශ්‍ය උපදෙස් සැපයීම මගින් නියමිත කාල රාමුව ඇතුළත විගණකාධිපතිවරයා විසින් සහතික කරනු ලැබූ ජනරජ ගිණුම මුදල් හා ක්‍රම සම්පාදන අමාත්‍යාංශයේ වාර්ෂික වාර්තාවට ඇතුළත් කිරීමටද මෙම වර්ෂයේදී ද හැකිවිය. නියමිත දින වලට අනුකූලව ඒ ඒ ආයතන වල විසර්ජන ගිණුම්, ආදායම් ගිණුම් සහ අත්තිකාරම් සකස් කර විගණකාධිපතිවරයා වෙත ඉදිරිපත් කර ඇත.

ජනරජයේ වාර්ෂික ආදායම්, වියදම්, රාජ්‍ය ණය ඇතුළත්ව පිළිගත් ගිණුම් ප්‍රතිපත්තින් වලට අනුකූල වන ආකාරයට 2012 ජනරජ ගිණුම නියමිත කාල රාමුව තුළ සකස් කර විගණකාධිපති වෙත යොමු කිරීම, ඒ අනුව විගණනය කරනු ලැබූ ගිණුම් තොරතුරු ඒ සම්බන්ධයෙන් උනන්දුව දක්වන සියළු පාර්ශ්වයන්හි දැනගැනීම සඳහා මුදල් හා ක්‍රම සම්පාදන අමාත්‍යාංශයේ වාර්ෂික වාර්තාවට ඇතුළත් කර ප්‍රසිද්ධ කිරීම ද සිදුකර ඇත.

උක්ත පොදු සමාලෝචනයට අදාළව දෙපාර්තමේන්තුවේ එක් එක් අංශ වල දායකත්වය පිටු අංක 22 සිට 29 දක්වා ඇති 2013 වර්ෂයේ ක්‍රියාකාරී සැලැස්මේ ඉලක්ක වලට අනුකූලව කාර්යසාධනය පරිදි වේ.

3. රාජ්‍ය මූල්‍ය සංඛ්‍යාත හා කළමනාකරණ තොරතුරු අංශය

3.1 රාජ්‍ය මූල්‍ය සංඛ්‍යාත

රජයේ ගිණුම්වල දැක්වෙන රාජ්‍ය මූල්‍ය කටයුතු පිළිබඳ තොරතුරු, පිළිගත් පොදු ප්‍රමිතීන් අනුව රාජ්‍ය මූල්‍ය සංඛ්‍යා අත්පොතට ඇතුළත් කිරීම සඳහා ඉදිරිපත් කිරීම මෙම අංශයේ ප්‍රධාන වගකීමකි. ඒ අනුව, ආර්ථික වර්ගීකරණයට අනුව රාජ්‍ය ආදායම සහ රාජ්‍ය වියදම පිළිබඳ මූලික සංඛ්‍යා සටහන් සහ අයවැය කටයුතු පිළිබඳ සම්පිණ්ඩනය සකස් කර රාජ්‍ය මූල්‍ය ප්‍රතිපත්ති දෙපාර්තමේන්තුව වෙත යවනු ලබයි. එහිදී 2013 වසරේ අයවැය ඇස්තමේන්තුව පාදක කර ගනිමින් ද 2012 වසරේ සත්‍ය වියදම මත පදනම් කර ඉන් අනතුරුව රාජ්‍ය මූල්‍ය ප්‍රතිපත්ති දෙපාර්තමේන්තුව හඳුනාගත් අවශ්‍යතාවය පොදු නිර්ණායකයන් අනුව 2013 විවිධ කාල පරිච්ඡේද වලට සත්‍ය වියදම ගණනය සඳහා මෙම තොරතුරු උපයෝගී කරගනු ලබයි.

රජයේ අමාත්‍යාංශ හා දෙපාර්තමේන්තු වල වත්කම් තක්සේරු කිරීමේ ක්‍රියාවලිය වරින් වර අධීක්ෂණය කර අවශ්‍ය මාර්ගෝපදේශ ලබා දීම ද සිදු කර ඇත. ඊට අමතරව දේශීය ආදායම් දෙපාර්තමේන්තුව හා සම්බන්ධව රාජ්‍ය ආදායම් රැස් කිරීම සම්බන්ධව අවධානයෙන් කටයුතු කිරීම, ඒවා වාර්තා කිරීම හා පැහැදිලි කර ගැනීම් ආදිය සිදු කරන ලදී.

2013 වසරේ රජයේ අයවැය ඇස්තමේන්තු වල සඳහන් රාජ්‍ය ආයෝජන වල ප්‍රගතිය පිළිබඳව අවධානයෙන් කටයුතු කර පලමුවන සහ දෙවන කාර්තුව වල ඒවායේ මූල්‍ය ප්‍රගතිය සම්බන්ධව වාර්තා සකස් කර අවශ්‍ය කටයුතු පිණිස ව්‍යාපෘති අධීක්ෂණ දෙපාර්තමේන්තුව වෙත ඉදිරිපත් කර ඇත.

මුදල් හා ක්‍රම සම්පාදන අමාත්‍යාංශයට සම්බන්ධ දත්ත සම්පාදන විධි (SDDS) පිළිබඳව වන ක්‍රමවේදයේ ආරම්භක තොරතුරු සම්පාදනය කර රාජ්‍ය මූල්‍ය ප්‍රතිපත්ති දෙපාර්තමේන්තුවේ අවධානයට යොමු කිරීමට කටයුතු කරන ලදී.

පළාත්සභා මගින් විශ්‍රාම වැටුප් දෙපාර්තමේන්තුව වෙත ප්‍රේෂණය කළයුතු වන වැන්දඹු හා අනන්දරු විශ්‍රාම වැටුප් දායක මුදල් නිසි පරිදි ප්‍රේෂණය නොවීම නිසා ඇතිවූ ගැටළුකාරී

තත්ත්වය සමනය කරලීම සඳහා රාජ්‍ය ගිණුම් දෙපාර්තමේන්තුව විසින් ගනු ලැබූ පියවර වෙත විශාල දායකත්වයක් මෙම අංශයෙන් සැපයිණි.

4. සාර්ව ගිණුම් හා උපචිත ගිණුම් අංශය

4.1 මූල්‍ය ප්‍රකාශන පිළියෙල කිරීම

2012 වර්ෂයේ විසර්ජන ගිණුම, ආදායම් ගිණුම, තැන්පත් ගිණුම හා අත්තිකාරම් “බී” ගිණුම් සකස් කිරීම සම්බන්ධයෙන් රාජ්‍ය ගිණුම් චක්‍රලේඛ 03 ක් හා 2013 වර්ෂයේ සිට උපචිත පදනම මත ගිණුම් තැබීමට අදාල උපදෙස් ඇතුළත් චක්‍රලේඛය ද මෙම වර්ෂයේදී නිකුත් කර ඇත. මෙයට අමතරව වැය ශීර්ෂ 202 ක පුනරාවර්තන, මූලධන වියදම් වල ඇස්තමේන්තු මුදල් සත්‍ය වියදම ඇතුළත් 2012 වර්ෂය සඳහා වූ ඒකාබද්ධ විසර්ජන ගිණුම හා ආදායම් ගිණුම පිළියෙල කිරීම සිදු කර ඇත. විශේෂයෙන්ම ශ්‍රී ලංකා ජනරජයේ 2012 වර්ෂයට අදාල මූල්‍ය කාර්ය සාධනය, මූල්‍ය තත්ත්වය, මුදල් ප්‍රවාහ ප්‍රකාශය හා ශුද්ධ වත්කම නිමිකම් වෙනස්වීමේ ප්‍රකාශය නියමිත දිනට පිළියෙල කර විගණකාධිපති වෙත ඉදිරිපත් කිරීමත් ඒ සම්බන්ධයෙන් සත්‍ය හා සාධාරණ තත්ත්වයන් පිළිබිඹු කරන බවට විගණන මතයක් ලබා ගැනීම, 2003 අංක 3 දරන මූල්‍ය කළමනාකරණ (වගකීම්) පනතේ 13(1) වගන්තිය ප්‍රකාරව ගිණුම් වර්ෂය අවසන්වී දින 150 ක් ඇතුළත ජනරජ ගිණුම ප්‍රසිද්ධියට පත් කිරීමත් මෙම වර්ෂයේදී ද නියමිත දිනට ඉටු කර ඇත.

4.2 ක්‍රවුන් ඒජන්තවරු හරහා භාණ්ඩ මිලදී ගැනීමේ සම්බන්ධීකරණ කටයුතු

සෞඛ්‍ය අමාත්‍යාංශය හා පුද්ගලයින් ලියාපදිංචි කිරීමේ දෙපාර්තමේන්තුවට අත්‍යවශ්‍ය බෙහෙත් දූව්‍ය හා මුද්‍රණ කඩදාසි ක්‍රවුන් ඒජන්තවරු හරහා ලබාදීමට අවශ්‍ය සෘජු මැදිහත්වීම මෙම දෙපාර්තමේන්තුවෙන් ඉටු කරනු ලබන අතර, ඒ යටතේ 2013 වර්ෂය තුල සෞඛ්‍ය අමාත්‍යාංශයට අදාලව ඉන්ඩෙන්ට් 22 ක භාණ්ඩ ලබාගැනීම සඳහා කටයුතු කල අතර, එහි වටිනාකම රුපියල් මිලියන 92 කි. එමෙන්ම පුද්ගලයන් ලියාපදිංචි කිරීමේ දෙපාර්තමේන්තුව සම්බන්ධයෙන් වටිනාකම රුපියල් මිලියන 16 වූ දූව්‍ය ලබාදීමට ක්‍රියාකර ඇත.

4.3 පොදු තැන්පත් ගිණුම් අධීක්ෂණය හා මෙහෙයවීම

දැනට තැන්පත් ලෙජරයේ තැන්පතු ගිණුම් කාණ්ඩ 15ක් යටතේ ගිණුම් විවෘත කරනු ලබයි. එම තැන්පත් කාණ්ඩ අතුරින් 2013 වර්ෂයේ දී තැන්පත් කාණ්ඩ 06 ක් යටතේ ගිණුම් 20 ක් විවෘත කර ඇත. මෙම ගිණුම් විවෘත කිරීමේදී 6000/06 අරමුදල් කාණ්ඩය යටතේ ගිණුම් 01 ක්ද 6000/09 තාවකාලික ණයට ගැනීම් (පරිපාලන ණය) කාණ්ඩය යටතේ ගිණුම් 02 ක්ද

6000/10 කාණ්ඩය වන විදේශාධාර ප්‍රධාන කාණ්ඩය යටතේ ගිණුම් 09 ක් සහ 2013 වසරේ අළුතින් පිහිටුවන ලද නව අමාත්‍යාංශ 4 ක් සඳහා හදිසි අවස්ථා අරමුදල් 6000/12 කාණ්ඩය යටතේ ගිණුම් 04 ක්ද 6000/13 පොද්ගලික ආයතන විසින් කරනු ලබන තැන්පත් කිරීම් යටතේ ගිණුම් 01 ක්ද 6000/15 විවිධ තැන්පත් කාණ්ඩය යටතේ ගිණුම් 03 ක්ද අළුතින් විවෘත කරනු ලැබිය. මීට අමතරව 2013 වර්ෂයේ 8300 කාණ්ඩය යටතේ ප්‍රධාන ලෙජරයේ විදේශ ණය ගැනීම් වෙනුවෙන් ගිණුම් 36 ක් විවෘත කරනු ලැබිය. මේ යටතේ මහා මාර්ග හා පාලම් සංවර්ධන ව්‍යාපෘති 15 ක්, විදුලිබල සංවර්ධන ව්‍යාපෘති 01 ක්, ජල සම්පාදනය හා සනිපාරක්ෂක සංවර්ධන ව්‍යාපෘති 07 ක්, අධ්‍යාපනය නගාසිටුවීම සඳහා ව්‍යාපෘති 03 ක්, සෞඛ්‍ය සේවා සඳහා ව්‍යාපෘති 07 ක්, වාරිමාර්ග සංවර්ධන ව්‍යාපෘති 01 ක්, ග්‍රාමීය හා නාගරික සංවර්ධන ව්‍යාපෘති 02 ක් සඳහා මෙම ණය මුදල් යොදවා තිබිණි.

4.4 අක්‍රීය ප්‍රධාන ගිණුම් ලෙජර් ශේෂ ගිණුම් පද්ධතියෙන් ඉවත් කිරීම

6000/3 හා 6003 පැරණි කාණ්ඩයේ අක්‍රීය තත්වයේ පවතින ගිණුම් 135 ක් පමණ භාණ්ඩාගාරයේ පරිගණක පද්ධතියෙන් ඉවත් කිරීමට කටයුතු කර ඇත. වසර දෙකකට වඩා අක්‍රීය තත්වයේ පැවති 6000/1, 6000/2, 6000/6 හා 6000/8 කාණ්ඩයන්ට අයත් තැන්පත් ගිණුම් 17 ක් වසා දැමීමට කටයුතු කර ඇත. දැනට අක්‍රීය තත්වයේ පවතින 6000/10 විදේශාධාර ප්‍රධාන කාණ්ඩය යටතේ පවතින ගිණුම් 59 ක් වසාදමා එම ගිණුම්වල ශේෂය වූ රුපියල් මිලියන 1,549 මුදලක් සහ 6000/11 කාණ්ඩයට අයත් ගිණුම් 57 ක් වසා රුපියල් මිලියන 127 මුදලක් රජයේ ආදායමට බැර කරන ලදී.

4.5 ප්‍රධාන ලෙජර් විවෘත කිරීම සහ ඊට අදාළ ගිණුම් කටයුතු මෙහෙයවීම

2013 වර්ෂය තුළදී රජයේ අමාත්‍යාංශ 54, දෙපාර්තමේන්තු 92, විශේෂ වියදම් ඒකක 22, පළාත් සභා 9 හා දිස්ත්‍රික් ලේකම් කාර්යාල 25 ගිණුම් කටයුතු මෙහෙයවීම හා ඒ සඳහා ගිණුම් සේවා උපදෙස් ලබාදීම සිදු කළ අතර, අමතර ප්‍රතිපාදන ලබාදීම සම්බන්ධයෙන් වන බලපත්‍ර 822 ක්, මු.රෙ. 66 මාරු කිරීම් පත්‍ර 1596 ක් හා මු.රෙ. 69 යටතේ ප්‍රතිපාදන මාරු කිරීම් 68 ක් සඳහා ගිණුම් තැබීමේ කටයුතු ඉටු කිරීම සිදු කර ඇත.

4.6 භාණ්ඩාගාරය වෙනුවෙන් රාජ්‍ය ගිණුම් කාරක සභාව නියෝජනය කිරීම

2013 වර්ෂය සඳහා රාජ්‍ය ගිණුම් කාරක සභා රැස්වීම් වාර 51 ක් පැවැත්වීමට නියමිතව තිබූ අතර නියමිත දින නොපවත්වා පසුව දින ලබාදීම නිසා ගිණුම් කාරක සභා රැස්වීම් වාර 43

ක් පමණක් පැවති අතර ඒ සඳහා සහභාගි වූ දෙපාර්තමේන්තු නියෝජිතයින් විසින් රැස්වීම් වලදී මතුවන රාජ්‍ය ගිණුම් ගැටළු සම්බන්ධ වෘත්තීය මැදිහත්වීම ලබාදී ඇත.

4.7 පොදු චක්‍රලේඛ නිකුත් කිරීම හා විවිධ අමාත්‍යාංශ හා දෙපාර්තමේන්තු වලට අදාළ ගිණුම් උපදෙස් ලබාදීම

දැනට රජයේ අමාත්‍යාංශ හා දෙපාර්තමේන්තුවල මූල්‍ය තොරතුරු වාර්තා කිරීම සඳහා උපයෝගී කරගනු ලබන මුදල් පදනම මත පිළියෙල කරනු ලබන වාර්ෂික විසර්ජන ගිණුමට අමතරව 2013 වර්ෂයේ සිට සියළුම අමාත්‍යාංශ හා දෙපාර්තමේන්තු විසින් උපවිත පදනම මත ගිණුම් සකස් කිරීමට ප්‍රවේශ විය යුතු බව 2013.01.24 දිනැති අංක SA/AS/AA/Circular දරණ චක්‍රලේඛ ලිපිය මගින් උපදෙස් ලබා දීම ද ඊට අමතරව උපවිත පදනම මත ගිණුම් තැබීමේදී ස්ථාවර හා ජංගම වත්කම් වාර්තා කිරීම සඳහා කේත අංක ක්‍රමයක් 2013.07.12 දිනැති අංක SA/AS/AA/Circular දරණ චක්‍රලේඛ ලිපිය මගින් හඳුන්වා දීම ද සිදු කර ඇත. එමෙන්ම රාජ්‍ය ගිණුම් චක්‍රලේඛ අංක 230/2013 මගින් ණය ගැණුම් පිරිවැය ප්‍රාග්ධනික කිරීමට අදාළ චක්‍රලේඛය නිකුත් කිරීම මගින් ශ්‍රී ලංකා රාජ්‍ය අංශයේ ගිණුම්කරණ ප්‍රමිත අංක 4 ට අනුව 2013 වර්ෂයේ සිට සුදුසුකම් ලබන වත්කම් අත්පත් කරගැනීම, ඉදිකිරීම හෝ නිෂ්පාදනය කිරීම සඳහා ලබා ගන්නා ලද දේශීය හා විදේශීය ණය මත දරන පිරිවැය එම වත්කමේ කොටසක් ලෙස ප්‍රාග්ධනික කිරීමට උපදෙස් දෙන ලදී.

දේශීය ආදායම් දෙපාර්තමේන්තුවේ 2012 දෙවන භාගය අදාළ දිට්‍රි දීමනා ගෙවීම් අධීක්ෂණය කර නිරීක්ෂණ ලබාදීම, ගිණුම් වාර්තාවන්හි ප්‍රාග්ධනික වියදම් වර්ගීකරණයේදී මතුවන ගැටළු නිරාකරණය කිරීම සහ වාර්තාපිටි හා ජල සම්පත් කළමනාකරණ අමාත්‍යාංශයේ අයකර ගත නොහැකි අත්තිකාරම් සම්බන්ධ තීරණ ගැනීම ද මාලිගාවත්ත මහ ලේකම් කාර්යාල සංකීර්ණය හා වෙරළ සම්පත් කළමනාකරණ ව්‍යාපෘතිය අතර මතුවූ ගිණුම්කරණ ගැටළුව නිරාකරණය කිරීම, රාජ්‍ය පරිපාලන හා ස්වදේශ කටයුතු අමාත්‍යාංශයේ පසුගිය වර්ෂවල වියදම් දරා ඇති එහෙත් ගිණුම්වල ඇතුළත් නොවූ වියදම් ගිණුම්ගත කිරීම, අනුග්‍රහ පදනම මත ලබාදෙන බදු සහන ගිණුම් තැබීම් පිළිබඳව භාණ්ඩාගාර මෙහෙයුම් හා රාජ්‍ය මූල්‍ය ප්‍රතිපත්ති යන දෙපාර්තමේන්තු සමග සාකච්ඡා කර නිරාකරණය කිරීම, වී අලෙවි මණ්ඩලය විසින් 2000 සහ 2008 අතර කාලයේදී දිසාපතිවරුන් වෙතින් වී මිලදී ගැනීම සඳහා ලබා ගත් ණය ආපසු නොගෙවීම සම්බන්ධයෙන් මතුවූ ගැටළු සහ ගුවන් තොටුපල හා ගුවන් සේවා (ශ්‍රී ලංකා) සමාගමේ ශේෂ පත්‍රය ගබ්තාකර කිරීම සම්බන්ධයෙන් ඉදිරිපත් කර ඇති අමාත්‍ය මණ්ඩල පත්‍රිකාව පිළිබඳව නිරීක්ෂණ ලබාදීම, සහනදායී බදු පදනම මත ආනයනය කරන ලද වාහන වෙනුවෙන් අනිමි වූ

රජයේ ආදායම ගිණුම් කිරීම සම්බන්ධයෙන් ශ්‍රී ලංකා රේගු දෙපාර්තමේන්තුව සමග සාකච්ඡා කර වැඩ පිළිවෙලක් සකස් කිරීම, රාජ්‍ය කළමනාකරණ ප්‍රතිසංස්කරණ අමාත්‍යාංශයේ උපදේශක සභාවේ තීරණ ක්‍රියාත්මක කිරීමට අනුව අමාත්‍යාංශ/දෙපාර්තමේන්තු බෙදා වෙන්කිරීමේදී හෝ ඒකාබද්ධ කිරීමේ දී පැවති අමාත්‍යාංශයේ වත්කම් හා වගකීම් බෙදා වෙන්කිරීම පිළිබඳව විධිමත් ක්‍රමවේදයක් නොපැවතීම සම්බන්ධයෙන් ඉදිරිපත් වී ඇති ප්‍රධාන ගැටළු සම්බන්ධයෙන් අදාළ පාර්ශවයන් සමග සාකච්ඡා පවත්වා තීරාකරණය කිරීම මගින් ඒ ඒ අමාත්‍යාංශ දෙපාර්තමේන්තු වල ගිණුම් තැබීම තවදුරටත් ශක්තිමත් කිරීමට හැකි විය. මීට අමතරව, සාමසාධක රාජකාරියේ කටයුතු සඳහා ලැබෙන විදෙස් මුදල් ගිණුම්ගත කිරීම සඳහා ආරම්භ කර ඇති උප තැන්පත් ගිණුමෙන් දරනු ලබන වියදම් ගිණුම් තැබීම සම්බන්ධයෙන් ත්‍රිවිධ හමුදාවට ලිඛිතව වැඩ පිළිවෙලක් හඳුන්වා දීම ද 2013 වර්ෂය තුළ සිදු කරන ලදී.

උපවිත පදනම යටතේ ගිණුම් පිළියෙල කිරීමට අදාළව පොදු පුහුණු වැඩසටහන් වලට අමතරව අධ්‍යාපන අමාත්‍යාංශය, සෞඛ්‍ය අමාත්‍යාංශය, මහනුවර දිස්ත්‍රික් ලේකම් කාර්යාලය, සහ ගාල්ල දිස්ත්‍රික් ලේකම් කාර්යාලය සඳහා වැඩමුළු පවත්වන ලදී.

5. මූල්‍ය තොරතුරු හා වාර්තාකරණ අංශය

5.1 මාසික ගිණුම් සාරාංශ රැස් කිරීම

2013 වර්ෂය තුළදී අමාත්‍යාංශ 54 ක්, දිස්ත්‍රික් ලේකම් කාර්යාල 25 ක්, දෙපාර්තමේන්තු හා අනෙකුත් ආයතන 123 ක මාසික ගිණුම් සාරාංශයන් රැස් කරන ලදී. 2012 අංක 23 විසර්ජන පනතින් සහ පරිපූරක ඇස්තමේන්තු වලින් මූලධන හා පුනරාවර්තන වශයෙන් වෙන් කර තිබූ මුදල රු. බිලියන 2,567 කි. කාර්යයන්හි සංකීර්ණත්වය, ගණදෙනු සමුදාය සහ ආයතන වල විශාලත්වය යන කරුණු මත දෙපාර්තමේන්තු සහ අමාත්‍යාංශ කාණ්ඩ දෙකකට බෙදා ඇත. ඒ අනුව මාසික ගිණුම් සාරාංශ ඉදිරිපත් කලයුතු ඉලක්ක දිනයන් නියම කර ඇත. මෙම වර්ෂයට අදාළ මාසික ගිණුම් දත්ත සම්ප්‍රේෂණය කලයුතු දිනයන් සඳහන් රාජ්‍ය ගිණුම් දෙපාර්තමේන්තුව නිකුත් කල චක්‍රලේඛයට අනුව නියමිත දිනට පෙර මාසික ගිණුම් සාරාංශ ඉදිරිපත් කිරීම ප්‍රමාද කල ආයතන සැලකිය යුතු සංඛ්‍යාවක් ඇති බව වර්ෂය මුලදී නිරීක්ෂණය වූවත්, පසුව නිරන්තරයෙන් කරනු ලැබූ සිති කැඳවීම් මගින් වසර අවසන් වන විට අදාළ ආයතන මගින් නියමිත දිනට පෙර මාසික ගිණුම් සාරාංශ ඉදිරිපත් කිරීම සතුටුදායක මට්ටමකට ලගා වූ බව පහත ඇති භාණ්ඩාගාර පරිගණක මුද්‍රිත වෙබ් අඩවියට නිකුත් කර ඇති දිනයන් අනුව පැහැදිලි වේ. ඒ අනුව, ඒ ඒ මාසයේ සත්‍ය ගිණුම් තොරතුරු ඊළඟ මාසයේ මැද භාගය වන විට නිකුත් කිරීමට හැකි විය.

මාසය	භාණ්ඩාගාර පරිගණක මූලික ප්‍රසිද්ධ කල දිනය	
ජනවාරි	2013 පෙබරවාරි	22
පෙබරවාරි	2013 මාර්තු	21
මාර්තු	2013 අප්‍රේල්	18
අප්‍රේල්	2013 මැයි	21
මැයි	2013 ජුනි	18
ජුනි	2013 ජූලි	17
ජූලි	2013 අගෝස්තු	17
අගෝස්තු	2013 සැප්තැම්බර්	17
සැප්තැම්බර්	2013 ඔක්තෝබර්	10
ඔක්තෝබර්	2013 නොවැම්බර්	18
නොවැම්බර්	2013 දෙසැම්බර්	13
දෙසැම්බර්	2014 ජනවාරි	18

මෙයට අමතරව රැස්කරනු ලැබූ වියදම් හා ආදායම් තොරතුරු තවදුරටත් විශ්ලේෂණය කර තීරණ ගැනීම සඳහා එම තොරතුරු ශ්‍රී ලංකා මහ බැංකුව, සංඛ්‍යාලේඛන දෙපාර්තමේන්තුව, රාජ්‍ය මූල්‍ය ප්‍රතිපත්ති දෙපාර්තමේන්තුව, භාණ්ඩාගාර මෙහෙයුම් දෙපාර්තමේන්තුව හා අයවැය දෙපාර්තමේන්තුව යන ආයතනවලට ලබා දීම සිදු කර ඇත.

5.2 ආසියානු කලාපයේ රාජ්‍ය ගිණුම් සංවිධානයන්හි සංගමය

ආසියානු කලාපයේ රාජ්‍ය ගිණුම් සංවිධානයන්හි සංගමය (AGAOA) පිහිටුවීමට පුරෝගාමී වී එහි ආරම්භක සාමාජිකයකු වූ ශ්‍රී ලංකාව 2013 වර්ෂයේදී ද මෙම සංගමයේ භාණ්ඩාගාරික ලෙස කටයුතු කරනු ලැබූ අතර, මෙම දෙපාර්තමේන්තුව සංගමයේ වාර්ෂික ගිණුම් සකස් කර සාමාජික රටවලට ඉදිරිපත් කර ඇත. මෙම සංගමයේ 2013 වාර්ෂික මහා සම්මේලනය හා පාලක මණ්ඩලයේ රැස්වීම භූතාන්‍යයේ තිම්පු නුවර පැවැත්වූ අතර, මෙම වර්ෂය තුලද සංගමයේ මුදල් භාරය දරමින් කලාපීය වශයෙන් රාජ්‍ය ගිණුම් දෙපාර්තමේන්තුවේ සේවය ව්‍යාප්ත කර ඇත.

6. පද්ධති සංවර්ධන, පුහුණු හා අත්තිකාරම් ගිණුම් අංශය

6.1 රජයේ ගිණුම්කරණ මෘදුකාංග වැඩි දියුණු කිරීම සහ ඊට අදාළ ගිණුම් කාර්ය මණ්ඩල පුහුණු කිරීම

මධ්‍යම රජයේ හා පළාත් සභාවල සියළුම අමාත්‍යාංශ හා දෙපාර්තමේන්තු විසින් භාවිතා කරන ගිණුම් තැබීමට අදාළ පරිගණක මෘදුකාංග පද්ධති සංවර්ධනය, නඩත්තුව, පුහුණු කිරීම හා අවශ්‍ය උපදෙස් සැපයීම මෙම අංශයේ වගකීමක් වේ. ඒ අනුව 2013 වසරේදී සිදුකරන ලද කාර්යයන් පහත පරිදි වේ.

- Windows පදනම් වැඩසටහනක් ලෙස නවීකරණය කරන ලද නව ගිණුම් වැඩසටහනෙහි තවදුරටත් සිදු කළ යුතු වෙනස්කම් 2013 වර්ෂය තුළදී සිදු කර 2014 ජනවාරි මාසයේ සිට භාවිතා කළ හැකි වන පරිදි සියළුම මධ්‍යම රජයේ හා පළාත් සභා ආයතන සඳහා බෙදා හැරීමට කටයුතු කරන ලදී.
- WINDOWS පදනම් වැඩසටහනක් ලෙස 2012 දී ආරම්භ කරන ලද GPS වැඩසටහනෙහි නවීකරණය කිරීම් කටයුතු 2013 වර්ෂය අගභාගය වන විට අවසන් කිරීමට කටයුතු කර ආයතනවල ඉල්ලීම අනුව පැරණි වැඩසටහන සමග මාස 03 ක සමාන්තර භාවිතයට යටත්ව ලබා දීමට කටයුතු කරන ලදී.
- පළාත් හා දිස්ත්‍රික් මට්ටමින් ගිණුම් තැබීමට අදාළ මෘදුකාංග වල මතුවූ ගැටළු නිරාකරණය 2013 අවසන් ගිණුම් සකස් කිරීම පිළිබඳව එක් දින සම්මන්ත්‍රණ 21 ක් දිවයිනේ පවත්වනු ලැබූ අතර, මේ සඳහා දිස්ත්‍රික් ලේකම් කාර්යාල හා ඒ යටතේ ඇති ප්‍රාදේශීය ලේකම් කාර්යාලයන්හි නිලධාරීන්, අමාත්‍යාංශ දෙපාර්තමේන්තු හා අදාළ උප කාර්යාලවල ගිණුම් අංශ භාර මාණ්ඩලික නිලධාරීන් සහභාගි විය. තවද, උතුරු හා නැගෙනහිර ප්‍රදේශයන්හි දෙමළ භාෂාවෙන් අදාළ පුහුණුවීම් ලබාදීමට කටයුතු කරන ලද අතර සිංහල හා දමිළ නිලධාරීන් දෙපිරිසම සහභාගි වූ සම්මන්ත්‍රණවලදී ඉංග්‍රීසි භාෂාවෙන් අදාළ පුහුණුවීම් සිදු කරන ලදී.

සම්මන්ත්‍රණය පැවැත්වූ දිනය	සහභාගි වූ නිලධාරීන් අයත් ආයතනය
ඔක්තෝබර් 29	දිස්ත්‍රික් ලේකම් කාර්යාලය - මහනුවර, මාතලේ සහ නුවරඑළිය
ඔක්තෝබර් 31	කෘෂිකර්ම දෙපාර්තමේන්තුව
නොවැම්බර් 01	මධ්‍යම පළාත් සභාව
නොවැම්බර් 07	දිස්ත්‍රික් ලේකම් කාර්යාලය - ගම්පහ

නොවැම්බර්	12	නැගෙනහිර පළාත් සභාව, දිස්ත්‍රික් ලේකම් කාර්යාලය - ත්‍රිකුණාමලය සහ මඩකලපුව
නොවැම්බර්	14	දිස්ත්‍රික් ලේකම් කාර්යාලය - අම්පාර
නොවැම්බර්	18	උතුරු මැද පළාත් සභාව, දිස්ත්‍රික් ලේකම් කාර්යාලය - අනුරාධපුරය සහ පොළොන්නරුව
නොවැම්බර්	20	උතුරු පළාත් සභාව
නොවැම්බර්	22	දිස්ත්‍රික් ලේකම් කාර්යාලය - යාපනය, කිළිනොච්චි, මුලතිව්, වවුනියාව සහ මන්නාරම
නොවැම්බර්	25	තැපැල් දෙපාර්තමේන්තුව
නොවැම්බර්	26	දකුණු පළාත් සභාව, දිස්ත්‍රික් ලේකම් කාර්යාලය - ගාල්ල, මාතර සහ හම්බන්තොට
නොවැම්බර්	28	අධිකරණ අමාත්‍යාංශය
දෙසැම්බර්	02	පොලිස් දෙපාර්තමේන්තුව
දෙසැම්බර්	03	සබරගමුව පළාත් සභාව, දිස්ත්‍රික් ලේකම් කාර්යාලය - රත්නපුරය සහ කැගල්ල
දෙසැම්බර්	05	ඌව පළාත් සභාව, දිස්ත්‍රික් ලේකම් කාර්යාලය - බදුල්ල සහ මොණරාගල
දෙසැම්බර්	06	මිනින්දෝරු දෙපාර්තමේන්තුව
දෙසැම්බර්	09	වයඹ පළාත් සභාව, දිස්ත්‍රික් ලේකම් කාර්යාලය - කුරුණෑගල සහ පුත්තලම
දෙසැම්බර්	13	අධ්‍යාපන අමාත්‍යාංශය
දෙසැම්බර්	17	සෞඛ්‍ය අමාත්‍යාංශය
දෙසැම්බර්	18	මුදල් අමාත්‍යාංශය
දෙසැම්බර්	23	බස්නාහිර පළාත් සභාව

- මෙම සම්මන්ත්‍රණවලින් නව තාක්ෂණය භාවිතා කිරීම, නව ගිණුම් වැඩසටහන ස්ථාපනය කිරීම, එම වැඩසටහනෙහි ඇති වාසි සහ දිස්ත්‍රික් හා ප්‍රාදේශීය ගිණුම්කරණ ඒකකයන්ට අදාළ ගැටළු ආදිය සාකච්ඡා කරන ලදී. තවද 2014 වර්ෂය සඳහා නව ගිණුම් වැඩසටහන ඇතුළත් සංයුක්ත තැටියක් සියළුම ගිණුම් ඒකක වෙත 2013 අවසන් කාර්තුව තුළදී බෙදා හැරීම සිදු කරනු ලැබීය.

- ගිණුම් තැබීම සහ වැටුප් සකස් කිරීම සඳහා පරිගණක මෘදුකාංග භාවිතා කරන්නන්ට අදාළ වන බොහොමයක් ප්‍රශ්න ආවරණය වන පරිදි රාජ්‍ය ගිණුම් දෙපාර්තමේන්තුව විසින් පිළියෙල කරන ලද පුහුණු අත්පොත් භාවිතා කර රාජ්‍ය මූල්‍ය ගණකාධිකාරී ආයතනය මාර්ගයෙන් රාජ්‍ය නිලධාරීන්ට පුහුණුව ලබා දෙන ලදී.

- මීට අමතරව කොළඹ හා ඒ අවට ඇති අමාත්‍යාංශ හා දෙපාර්තමේන්තුවල ගිණුම් අංශය හාර ගණකාධිකාරීවරුන් 142 ක් 2013.12.12 වන දින මිලෝදා ආයතනයට කැඳවා රාජ්‍ය ගිණුම් දෙපාර්තමේන්තුව විසින් නිකුත් කළ උපවිත ගිණුම් චක්‍රලේඛයේ සඳහන් විධිවිධාන

අනුගමනය කිරීමට පහසුවන පරිදි ඒ සම්බන්ධයෙන් වූ දැනුවත් කිරීමේ සහ නව ගිණුම් වැඩසටහන හඳුන්වා දීමට එක්දින වැඩමුළුවක් පැවැත්වීය. මෙහිදී භාණ්ඩාගාර නියෝජ්‍ය ලේකම්තුමාගේ සහ රාජ්‍ය ගිණුම් අධ්‍යක්ෂ ජනරාල්තුමාගේ සහභාගිත්වය ලැබුණු බැවින් පොදුවේ ගණකාධිකාරීවරුන්ට මුහුණ දීමට සිදුවන ගිණුම්මය ගැටළු සාකච්ඡාවට බඳුන් වූ අතර විශේෂයෙන්ම රාජ්‍ය මූල්‍ය කළමනාකරණය භාර රාජ්‍ය නිලධාරීන් ලෙස ගණකාධිකාරීවරුන්ට නව තාක්ෂණයට අනුකූල වන පරිදි සහ නව දැක්මක් සහිතව ආර්ථික අභියෝගයන්ට මුහුණ දීමට හැකි වන ලෙස කටයුතු කිරීම සම්බන්ධයෙන් භාණ්ඩාගාර නියෝජ්‍ය ලේකම්තුමා සහ රාජ්‍ය ගිණුම් අධ්‍යක්ෂ ජනරාල්තුමා විසින් පැහැදිලි කරන ලදී.

- තවද ඉහත සඳහන් කළ සම්මන්ත්‍රණයට අමතර වශයෙන් එක්දින පුහුණු වැඩමුළු 03 ක් රාජ්‍ය මූල්‍ය ගණකාධිකාරී ආයතනයේදී නිලධාරීන් 175 ක් පමණ සහභාගිත්වයෙන් 2013.12.20, 2013.12.27 සහ 2014.01.10 යන දිනවල කොළඹ දී පවත්වන ලදී.

මධ්‍යම රජයේ හා පළාත් සභාවල සියළුම අමාත්‍යාංශ හා දෙපාර්තමේන්තු විසින් භාවිතා කරන පරිගණක මෘදුකාංග පද්ධති සංවර්ධනය, නඩත්තුව, පුහුණු කිරීම හා අවශ්‍ය උපදෙස් සැපයීම මෙම අංශයේ වගකීමක් වේ. ඒ සඳහා පහත සඳහන් සේවා සපයන ලදී.

- ගිණුම් පද්ධතිය පවත්වාගෙන යාමට අවශ්‍ය උපදෙස් හා මාර්ගෝපදේශයන් ලබා දීම.
- පවත්නා නීතිරීතිවලට අනුව ගිණුම් වර්ගීකරණය කිරීම හා ගිණුම් සංකේත නිර්මාණය කර ගිණුම් වාර්තා පවත්වාගෙන යාම හා ප්‍රධාන ගිණුම් ඒකක වෙත ඒවා යැවීමට උපකාර වීම.
- අවම කාලයකින් ප්‍රධාන ගිණුම් ඒකක විසින් ලබා ගන්නා ගිණුම් තොරතුරුවල වලංගුභාවය පරීක්ෂා කර පිළිගත් ආකෘතියෙන් රාජ්‍ය ගිණුම් දෙපාර්තමේන්තුව වෙත එවීමට පහසුකම් ලබා දීම.
- ගිණුම් හා සංඛ්‍යානමය තොරතුරු ලබා ගැනීමට හැකිවන පරිදි අමාත්‍යාංශ හා දෙපාර්තමේන්තුවලින් ලැබෙන දත්ත පවත්වාගෙන යන මධ්‍යම ගිණුම් දත්ත පද්ධතියට දත්ත එකතු කිරීම, උපදෙස් සැපයීම, දත්ත වලංගු කිරීම හා පිළිගත් ආකෘතියට දත්ත පරිවර්තනය කිරීම හා ලබාදීම.
- වාර්ෂික අයවැය මගින් සලසා ඇති ප්‍රතිපාදන හා ඊට අදාළ වියදම් සහ ඉදිරි වසර සඳහා වූ අවශ්‍යතා සලසමින් දියුණු ගිණුම් ක්‍රමයක් පවත්වාගෙන යාමට අමාත්‍යාංශ හා දෙපාර්තමේන්තු සඳහා උපකාර වන පුහුණු පාඨමාලා පවත්වාගෙන යාම.

6.2 අත්තිකාරම් ගිණුම් මෙහෙයවීම

6.2.1 රජයේ නිලධාරීන්ගේ අත්තිකාරම් බි ගිණුම

01. රජයේ නිලධාරීන්ගේ අත්තිකාරම් බි ගිණුමට අදාළව සියළුම අමාත්‍යාංශ දෙපාර්තමේන්තු විසින් මු.රෙ. 506 බී ප්‍රකාර ඉදිරිපත් කරනු ලැබූ වාර්තා අනුව පාලන ගිණුම හා භාණ්ඩාගාර ශේෂය ඇතුළත්ව සියළුම අමාත්‍යාංශ, දෙපාර්තමේන්තු වල රජයේ නිලධාරීන්ගේ අත්තිකාරම් බි ගිණුම වෙනුවෙන් සැසඳීම් වාර්තාවක් සකස් කරන ලදි. එම වාර්තාව අනුව ආයතන 38 ක උක්ත ගිණුම් අතර වෙනස්කම් වාර්තා වූ අතර, එම වෙනස්කම් නිරවුල් කිරීමට කටයුතු කරන ලෙස අදාළ ආයතන දැනුවත් කරන ලදි. එම ආයතන 16 ක් වෙනස්කම් නිරවුල් කිරීමට කටයුතු කර ඇති අතර, අනෙකුත් ආයතන නිරවුල් කිරීමට ගනු ලබන ක්‍රියා මාර්ගයන් පිළිබඳව දැනට පසු විපරම් සිදු කරනු ලබයි.

02. තවද සියළුම අමාත්‍යාංශ දෙපාර්තමේන්තුවල කේවල ණයශේෂ වර්ගීකරණය අනුව රජයට අයවිය යුතු ණය ශේෂයන්ගේ ස්ථානමාරු වී ගිය නිලධාරීන් රු.මිලියන 335 ද, මියගිය නිලධාරීන් රු. මිලියන 66.7 ද, විමුක්තිය නිලධාරීන් රු. මිලියන 374.4 ද, සේවය හැරගිය නිලධාරීන් රු.මිලියන 213 ක ණය ශේෂයක් තිහව ඇති බව නිරීක්ෂණය විය. එම තිහ ණය ශේෂයන් අයවැය වකුලේඛ අංක 118, ආයතන සංග්‍රහයේ XXIV පරිච්ඡේදයේ 04 වන වගන්තිය සහ XXIV පරිච්ඡේදයේ 4:5 වගන්තිය අනුව අයකිරීම් සිදු කිරීමට දැනුම් දී ඇත. ඒ සම්බන්ධයෙන් දැනට යහපත් ප්‍රතිචාර ලැබී ඇත.

6.2.2 භාණ්ඩාගාර විවිධ අත්තිකාරම් ගිණුම

දිස්ත්‍රික් ලේකම් කාර්යාල වෙත වී මිලදී ගැනීම සඳහා ලබා දී තිබූ අත්තිකාරම් සහ නැති වූ මුදල්, මුද්දර හා ටිකට්පත් ආදිය සඳහා ලබා දී තිබූ අත්තිකාරම් අය කර ගැනීම මෙම භාණ්ඩාගාර විවිධ අත්තිකාරම් ගිණුම යටතේ සිදු කරනු ලැබේ. එම අත්තිකාරම් වලින් 2013 වර්ෂයේ පහත පරිදි දිස්ත්‍රික් ලේකම් කාර්යාල විසින් ශේෂ නිරවුල් කර ඇත.

ගිණුම් අංකය	දිස්ත්‍රික් ලේකම් කාර්යාලය	නිරවුල් කළ මුදල (රු)
7000/0/0/25003/418	පොළොන්නරුව	20,982.50
7000/0/0/25003/419	අනුරාධපුරය	118,600.00
7000/0/0/25003/420	අම්පාර	500,000.00
7000/0/0/25003/425	හම්බන්තොට	11,319,294.95
7000/0/0/25003/428	මහනුවර	120,000.00
7000/0/0/25003/443	මාතලේ	55,817.37
7000/0/0/25003/500	අම්පාර	1,809,310.00
7000/0/0/25003/505	ත්‍රිකුණාමලය	90,000.00
එකතුව		14,034,004.82

ආහාර කොමසාරිස් දෙපාර්තමේන්තුව හා ගොවිජන සංවර්ධන දෙපාර්තමේන්තුව විසින් නිරවුල් කළ යුතු මුදල් සම්බන්ධයෙන් පැවති ගැටළු නිරාකරණය කර ගැනීම සඳහා අදාළ නිලධාරීන්ගේ සහභාගිත්වයෙන් රැස්වීම් වාර දෙකක් පැවැත්වීය. ආහාර කොමසාරිස් දෙපාර්තමේන්තුව හා පැවති රැස්වීමෙහි ප්‍රතිඵලයක් ලෙස ආහාර කොමසාරිස් දෙපාර්තමේන්තුව අදාළ දිස්ත්‍රික් ලේකම් කාර්යාල හා සම්බන්ධ වෙමින් අදාළ වර්ෂයන්හිදී භාරදුන් හා භාරගත් සහල්/වී තොග, පියවා ඇති මුදල් හා තවදුරටත් පියවිය යුතු මුදල් ප්‍රමාණය කොතෙක්ද යන්න සැසඳීම් කටයුතු සිදු කළ අතර අම්පාර හා පොළොන්නරුව යන දිස්ත්‍රික් ලේකම් කාර්යාලය දෙක සම්බන්ධයෙන් හැර අනෙකුත් සියළුම දිස්ත්‍රික් ලේකම් කාර්යාල සම්බන්ධයෙන් අදාළ සැසඳීම් කටයුතු සිදු කර අවසන්ය.

ආහාර කොමසාරිස් දෙපාර්තමේන්තුව විසින් රජයේ මිල ප්‍රතිපත්තිය ක්‍රියාත්මක කිරීම නිසා අනුරාධපුරය, කුරුණෑගල, පුත්තලම, මාතලේ, රත්නපුර, වවුනියාව, මොණරාගල හා ත්‍රිකුණාමලය යන දිස්ත්‍රික් ලේකම් කාර්යාල වෙත පියවීමට නොහැකි වූ රු. 32,281,437.25 ක මුදල අලාභයක් සේ සලකා පොතෙන් කපා හැරීම සඳහා අයදුම්පත් ඉදිරිපත් කර ඇති අතර එම අයදුම්පත් මේවන විට රාජ්‍ය මුදල් දෙපාර්තමේන්තුව වෙත ඉදිරිපත් කර ඇත. තවද මන්නාරම දිස්ත්‍රික් ලේකම් කාර්යාලය විසින් පියවිය යුතු රු. 449,999.99 ක මුදල පොතෙන් කපා හැරීම සඳහා ඉදිරිපත් කරන ලද මු.රෙ.109 අයදුම්පත සඳහා ප්‍රධාන ගණන්දීමේ නිලධාරියාගෙන් අනුමැතිය ලැබී ඇත.

හම්බන්තොට, කුරුණෑගල හා මුලතිව් යන දිස්ත්‍රික් ලේකම් කාර්යාල වෙත ලබාදුන් අත්තිකාරම් මුදලින් රජයේ මිල ප්‍රතිපත්තිය ක්‍රියාත්මක කිරීම නිසා සිදු වූ පාඩුව පිළිවෙලින් රු. 17,077,427.35, රු. 4,999,594.54 හා රු. 627,225.00 වන අතර මෙම අලාභයන් මු.රෙ 109 ප්‍රකාර පොතෙන් කපා හැරීම සඳහා ඉදිරිපත් කරන ලද අයදුම්පත් සඳහා භාණ්ඩාගාර නියෝජ්‍ය

ලේකම්ගේ අනුමැතිය ලැබී ඇති අතර හම්බන්තොට දිස්ත්‍රික් ලේකම් කාර්යාලය විසින් රු. 11,319,294.95 ක මුදලක් 2013 දෙසැම්බර් මස ගිණුම්ගත කර ඇත.

විවිධ අත්තිකාරම් ලබා දීම යටතේ 2002.05.15 වන දින නාගරික සංවර්ධන හා අඩු ආදායම් නිවාස ව්‍යාපෘතියේ සිදු වූ මුදල් වංචාව හේතුවෙන් ලබා දුන් අත්තිකාරම් මුදල රු. 6,640,248.59 ක් වන අතර එම මුදල මෙම වසරේ තිරවුල් කර ඇත. ඒ අනුව 2013 වර්ෂය සඳහා භාණ්ඩාගාර විවිධ අත්තිකාරම් ගිණුමට රු. 20,674,253.41 ක මුදලක් බැරවී ඇත.

6.2.3 වෙනත් ආණ්ඩු වෙනුවෙන් ගෙවීම සඳහා වූ අත්තිකාරම් ගිණුම

විදේශීය රාජ්‍යවල (සිංගප්පූරුව, මැලේසියාව හා එක්සත් රාජධානිය) සේවය කර එම ආණ්ඩුවලින් විශ්‍රාම වැටුප් ලබන ශ්‍රී ලංකාවේ පිවත් වන විශ්‍රාමිකයන් හා වැන්දඹුවන් වෙනුවෙන් විශ්‍රාම වැටුප් ගෙවීම සඳහා මෙම ගිණුම පවත්වාගෙන යනු ලබයි.

2013 වර්ෂය තුළ දී අප දෙපාර්තමේන්තුව විසින් පහත පරිදි විශ්‍රාම වැටුප් ගෙවීම සිදුකර ඇත.

රාජ්‍යය	ගෙවූ විශ්‍රාම වැටුප් ප්‍රමාණය (රු)
එක්සත් රාජධානිය	2,661,957.12
මැලේසියාව	406,342.95
සිංගප්පූරුව	95,783.64
එකතුව	3,164,083.71

2013 ජනවාරි මස සිට සැම බ්‍රිතාන්‍ය විශ්‍රාමිකයන් හා වැන්දඹුවන් සඳහා රු.500.00 බැගින් වූ පිවත වියදම් දීමනාවක් ගෙවූ අතර අනුමත අත්තිකාරම් ගිණුම් සීමාවන් තුළ රැඳෙමින් වෙනත් ආණ්ඩු වෙනුවෙන් ගෙවීම් කටයුතු කිරීමට 2013 වර්ෂයේදී හැකියාව ලැබුණි.

7. ආයතනික හා පරිපාලන කටයුතු

7.1 කාර්යය මණ්ඩලය


2013 වර්ෂයේ පහත සඳහන් කාර්ය මණ්ඩලය 16 පිටුවේ ඇති සංවිධාන ව්‍යුහය අනුව කණ්ඩායමක් වශයෙන් ආයතනයේ කාර්ය සාධනය සඳහා දායකවී ඇත.

	තනතුර	තට්ප සේවක සංඛ්‍යාව	අනුමත සේවක සංඛ්‍යාව
1	අධ්‍යක්ෂ ජනරාල්	01	01
2	අතිරේක අධ්‍යක්ෂ ජනරාල්	01	01
3	අධ්‍යක්ෂ	03	03
4	නියෝජ්‍ය/සහකාර අධ්‍යක්ෂ (ශ්‍රී.ලං.ග.සේ.)	04	08
5	නියෝජ්‍ය/ සහකාර අධ්‍යක්ෂ (ශ්‍රී.ලං.ප.සේ.)	--	02
6	සංඛ්‍යාලේඛනඥ	--	01
7	පරිපාලන නිලධාරී	01	01
8	භාෂා පරිවර්තක	--	01
9	තොරතුරු හා සන්නිවේදන තාක්ෂණ නිලධාරී	01	02
10	සංවර්ධන නිලධාරී	17	22
11	රාජ්‍ය කළමනාකරණ සහකාර	14	12
12	පරිගණක තාක්ෂණ සහායක	--	01
13	රියදුරු	04	06
14	කාර්යාල කාර්ය සහායක	05	08
	මුළු සේවක සංඛ්‍යාව	51	69

දෙපාර්තමේන්තුවට අනුමත 69 ක් වූ කාර්ය මණ්ඩලය 64 දක්වා අඩු කිරීමට නිර්දේශ කර කළමනාකරණ සේවා දෙපාර්තමේන්තුවට ඉදිරිපත් කර ඇත.

දෙපාර්තමේන්තුවේ අභ්‍යන්තර පණිවිඩ හුවමාරු ක්‍රමය විද්‍යුත් තැපෑල මගින් සිදුකිරීමට පියවර ගෙන ලිපි දූව්‍ය භාවිතය අවම කිරීම මගින් (Paperless Culture) කාර්යක්ෂමතාව හා අවම පිරිවැයකින් දෙපාර්තමේන්තුවේ කාර්යයන් ඉටු කිරීමට හැකිවී ඇත.

7.2 සංවිධාන ව්‍යුහය



7.3 භෞතික සම්පත් සංවර්ධනය

නවීකරණ කටයුතු අවසන් කිරීමෙන් පසු 2013 වර්ෂය ආරම්භයේදී මෙම දෙපාර්තමේන්තුවේ සියළු කාර්ය මණ්ඩලය එක් පරිශ්‍රයකට ගෙන ඒමට කටයුතු කරන ලදී.

කාර්යාල පරිශ්‍රය පිරිසිදුව තබා ගැනීම සඳහා පෞද්ගලික පිරිසිදු කිරීමේ සේවයක් ලබා නොගෙන දෙපාර්තමේන්තුවට අනුයුක්ත කාර්යාල කාර්ය සහායකයන් දිවි ගැන්වීමේ අරමුණින් යුතුව එම නිලධාරීන් සඳහා මාසිකව අතිකාල ලබාදීමේ පදනම මත යොදවාගෙන දෙපාර්තමේන්තුව පිරිසිදුව තබා ගැනීමට කටයුතු කර ඇත. මෙමගින් පිරිසිදු කිරීමේ සේවයට වැය වන මුදල් අඩුකර ගනිමින් අවම පිරිවැයක් දරා රජයට මූල්‍යමය වාසියක් උදාකරමින් ඵලදායී සේවයක් ලබාගැනීම සහතික කර ඇත. ඊට අමතරව රාජ්‍ය ගිණුම් වාර්තා කිරීම සඳහා යොදාගනු ලැබූ පරිගණකගත ඒකාබද්ධ රජයේ ගිණුම්කරන මෘදුකාංගය සහ රජයේ වැටුප් සකස් කිරීමේ වැඩසටහන දැනුම හුවමාරු කර ගැනීම සඳහා දිවයිනේ එක් එක් අමාත්‍යාංශ, දෙපාර්තමේන්තු සහ අනෙකුත් ආයතන වලින් දෙපාර්තමේන්තුවට පැමිණෙන නිලධාරීන් සඳහා ඉඩ පහසුකම් සලසා ඇති අතර, එමගින් දෙපාර්තමේන්තුවෙන් සලසන ගිණුම් සේවා කටයුතු තවදුරටත් කාර්යක්ෂම කිරීමට හැකියාව ලැබී ඇත. තවද, දෙපාර්තමේන්තුව සතු පැරණි ලිපිලේඛන අධ්‍යයනය කර අපහරණය කිරීමට සුදුසු ලේඛන තෝරා ඉවත් කර ලේඛනාගාරය නවීකරණය කිරීමට ද 2013 වසරේදී හැකි විය.

7.4 හැකියා සංවර්ධනය සහ දැනුම වර්ධනය

කාර්ය මණ්ඩලය සඳහා දේශීය හා විදේශීය පුහුණුවීම් ලබාදී ආකල්පමය වෙනසක් ඇතිකර කාර්යක්ෂම ඵලදායී සේවයක් ලබා ගැනීමට කටයුතු කර ඇත. ඒ අනුව, 2013 වර්ෂය තුළ පහත සඳහන් පරිදි දේශීය හා විදේශීය පුහුණුවීම් ලබාදී මානව සම්පත් වල කාර්යක්ෂමතාව වර්ධනයට පියවර ගෙන ඇති අතර, එමගින් දෙපාර්තමේන්තුවේ දැක්ම නව මුහුණුවරකින් ක්‍රියාවට නැංවීමටත් දෙපාර්තමේන්තුවේ පැවති ක්‍රම පද්ධතින් වෙනස් කර ඵලදායීතාව නැංවීමටත් හැකිවිය.

7.4.1 දේශීය පුහුණු

පාඨමාලාව	සේවක මණ්ඩල බාණ්ඩය හා ගණන	ආයතනය
කාර්යාල කාර්ය සහායකයින් සහ රියදුරන් සඳහා නිපුණතා සංවර්ධනය	කා.සේ.සේ. 01	නිපුණතා සංවර්ධන ආයතනය
උසස් පරිගණක පුහුණු පාඨමාලාව	රා.ක.ස. 02	රාජ්‍ය සේවා පුහුණු ආයතනය
How to minimize Audit queries and improve Public Accountability	ස.අධ්‍යක්ෂ 01	ශ්‍රී ලංකා රාජ්‍ය මූල්‍ය ගණකාධිකරණ සංගමය
ගබඩාකරණය පිළිබඳ සහතිකපත්‍ර පාඨමාලාව	රා.ක.ස. 01	ඉදිකිරීම් යන්ත්‍රෝපකරණ පුහුණු මධ්‍යස්ථානය
Certificate Course in English for Employment Purposes	රා.ක.ස. 01 ගිණුම් විශ්ලේශක 01	ශ්‍රී ලංකා සංවර්ධන පරිපාලන ආයතනය
රජයේ විගණන කටයුතු පිළිබඳ පුහුණුව	රා.ක.ස. 01	- එම -
දෛමළ භාෂා පුහුණු පාඨමාලාව	රා.ක.ස. 01 ගිණුම් විශ්ලේශක 02 සංවර්ධන නිලධාරී 02	රාජ්‍ය භාෂා දෙපාර්තමේන්තුව
ප්‍රසම්පාදන ක්‍රියාවලිය පිළිබඳ පුහුණුව	පරිපාලන නිලධාරී 01	ශ්‍රී ලංකා පදනම
පුද්ගලික ලිපිගොනු පවත්වාගෙන යාම	රා.ක.ස. 01	නිපුණතා සංවර්ධන ආයතනය
CIGAS පුහුණු පාඨමාලාව	රා.ක.ස. 01	ශ්‍රී ලංකා වරලත් ගණකාධිකරණ ආයතනය
ඉහල ශ්‍රම ඵලදායිතාවය සඳහා කාර්යාල කාර්ය සහායක කාර්යභාරය	කා.සේ.සේ. 01	ජාතික ශ්‍රම අධ්‍යයන ආයතනය
වැටුප් කළමනාකරණය හා වැටුප් පරිවර්තනය	රා.ක.ස. 02	ප්‍රාග් ආයතනය
වාහන නඩත්තුව පිළිබඳ පුහුණුව	පරිපාලන නිලධාරී 01	-එම-
ආර්ථික විද්‍යා පශ්චාත් උපාධි පාඨමාලාව	ගිණුම් විශ්ලේශක 01	රුහුණු විශ්ව විද්‍යාලය
ලේඛනාගාර කළමනාකරණය පිළිබඳ පුහුණුව	රා.ක.ස. 01 කා.සේ.සේ. 01	ප්‍රාග් ආයතනය
කාර්යාල කළමනාකරණය හා කාර්යාල ක්‍රමවේදය	රා.ක.ස. 02	නිපුණතා සංවර්ධන ආයතනය
රාජ්‍ය කළමනාකරණ සහකාර සහ සංවර්ධන නිලධාරීන් සඳහා වෘත්තීය සංවර්ධනය	රා.ක.ස. 01	-එම-
නව රාජ්‍ය ගිණුම්කරණ ප්‍රමිත අනුව මූල්‍ය ප්‍රකාශ සකස් කිරීම	සංවර්ධන නිලධාරී 02	-එම-

7.4.2 විදේශීය පුහුණු

නිලධාරියාගේ නම	තනතුර	රට	කාලය	පුහුණුවීම
ඒ. පී. කුරුමිබලපිටිය මයා	අධ්‍යක්ෂ	තායිලන්තය	දින 02	ADB Regional Forum on Public Sector Accounting and for Participation in the Developing Member Countries (DMC) Survey Questionnaire
මහින්ද සාලිය මයා	අතිරේක අධ්‍යක්ෂ ජනරාල්	තායිලන්තය	දින 05	Workshop on GFS
එස්. දර්ශන් මයා	සහකාර අධ්‍යක්ෂ	තායිලන්තය	දින 05	Workshop on GFS
බී.ඒ.ටී. රුඳුගු මයා	අධ්‍යක්ෂ	සිංගප්පූරුව	දින 05	Fiscal Management Efficiency Project
එම්.ඒ.එස්.එච්.පෙරේරා මයා	අධ්‍යක්ෂ	සිංගප්පූරුව	දින 05	Fiscal Management Efficiency Project
බී.ඒ.ටී. රුඳුගු මයා	අධ්‍යක්ෂ	සිංගප්පූරුව	දින 03	ADB Executive Training on Public Finance - Lee Kuan Yew School
ඩබ්.ඒ.කේ.එස්. ද අල්විස් මයා	නියෝජ්‍ය අධ්‍යක්ෂ	සිංගප්පූරුව	දින 05	e Governance and Change Management
ඊ.ඩී.පී.ඩී.එලගල්ල මිය	ගිණුම් විශ්ලේෂක	සිංගප්පූරුව	දින 05	Executive Training Program for the Staff of Ministry of Finance & Planning
එස්.දර්ශන් මයා	සහකාර අධ්‍යක්ෂ	සිංගප්පූරුව	දින 05	e Governance and Change Management
ඩබ්.පී.ආර්.අයි.වටගොඩ මයා	තොරතුරු හා සන්නිවේදන තාක්ෂණ නිලධාරී	සිංගප්පූරුව	දින 05	e Governance and Change Management
ඒ.පී.කුරුමිබලපිටිය මයා	අධ්‍යක්ෂ	සිංගප්පූරුව	දින 05	e Governance and Change Management
ඒ.පී.කුරුමිබලපිටිය මයා	අධ්‍යක්ෂ	චීනය	දින 05	International Reporting Standards (IFRS s) Regional Development in Asia

ඉහත පුහුණු වලට අමතරව 2013 වර්ෂයේදී මෙම දෙපාර්තමේන්තුවේ නිලධාරීන්ගේ සහභාගිත්වයෙන් කාර්යාලීයත්වය හා පුද්ගල සංවර්ධන පුහුණු වැඩමුච්චක් පස්සර උච්ඡ කළමනාකරණ සංවර්ධන පරිශ්‍රයේදී පැවැත්වූ අතර, බදුල්ල හා පස්සර ප්‍රදේශය ආශ්‍රිතව පල්ගහතැන්න කුඩා පරිමාණ කිරි ගොවිපලක සහ නමුණුකුල ප්‍රදේශයේ මධ්‍ය පරිමාණ ගොවිපලක ක්ෂේත්‍ර අධ්‍යයන වාර්තාවක යෙදුණි. එමගින් රාජ්‍ය සේවාව මහජනතාවගේ ආර්ථික, සමාජීය යන අංශ අතර ඇති සම්බන්ධතාව සහ එම සම්බන්ධතා වඩාත් විලදායී කරගත හැකි ආකාරය සම්බන්ධ දැනුමක් ලබාගැනීමට හැකිවිය.

8. මූල්‍ය තොරතුරු

8.1 හි සඳහන් සාරාංශගත වියදම් වාර්තා අනුව 2013 වර්ෂයේදී පුනරාවර්තන ප්‍රතිපාදන උපයෝජනය 92% ක් ද මූලධන ප්‍රතිපාදන උපයෝජනය 97% ක් ද විය. පුනරාවර්තන හා ප්‍රාග්ධන ප්‍රතිපාදන කාර්යක්ෂමතාව භාවිතා කිරීම තුළින් දෙපාර්තමේන්තුවේ කාර්යසාධනයට යහපත් තත්ත්වයක් මෙම වර්ෂයේ දී පෙන්නුම් කර ඇත. ඒ අනුව 2013 වර්ෂයේ ක්‍රියාකාරී සැලැස්මට අනුව දෙපාර්තමේන්තු මූල්‍ය කාර්යසාධනය සිදුකර ඇත. 2013 වර්ෂයේදී මෙම දෙපාර්තමේන්තුවේ පුනරාවර්තන වියදම්වල වඩාත් සැලසුම් සහගත ඇස්තමේන්තුගත කිරීමක් සිදුකර ඒ අනුව වැය දැරීමක් සිදුකර ඇත.

රජයේ නිලධාරීන්ගේ අත්තිකාරම් බී ගිණුමේ හර සීමාව තුල නිලධාරීන් 49 ක් සඳහා රු. 1,911,961.00 ක මුදලක් ණය වශයෙන් ලබාදී ඇති අතර, ණය අයකිරීම් ද අවම බැර සීමාව වන රු. 1,500,000.00 සීමාව ඉක්මවා රු. මිලියන 1.7 ක් ලැබීම් වාර්තා කර ඇත. වර්ෂය අවසානයේදී 25001 අත්තිකාරම් ගිණුමේ හර ශේෂය රු. 6,716,844.02 ක් වූ අතර, එය අවම හර ශේෂ සීමාව වූ රු. මිලියන 18 ඇතුළත පිහිටා ඇත. මේ අනුව දෙපාර්තමේන්තුව 2013 වර්ෂය තුල අත්තිකාරම් ගිණුම් සීමා පිළිපැදු ඇත.

රාජ්‍ය ගිණුම් චක්‍රලේඛ අංක 227/2012 අනුව සකසන ලද වාර්ෂික විසර්ජන ගිණුම ඇතුළු අනෙකුත් ගිණුම් නියමිත කාලය ඇතුළත විගණකාධිපති වෙත ඉදිරිපත් කර ඇත. ඊට අමතරව වර්ෂය තුල රජයේ විගණකාධිපති විසින් විගණන විමසුම් 09 ක් යොමු කර ඇති අතර, අභ්‍යන්තර විගණන විමසුම් 04 ක් යොමුකර ඇත. සියළුම විගණන විමසුම් සඳහා නියමිත කාලය තුළදී පිළිතුරු යවා ඇත.

8.1 මූල්‍ය කාර්ය සාධනය - 2013

(2012 වර්ෂයට සංසන්දනාත්මකව)

වැය විෂයය	විස්තරය	2012		2013		2013 තත්‍ය වියදම මත ඉතිරි ප්‍රතිපාදන	අයත්තමෙන්තුවේ ප්‍රතිශතයක් ලෙස 2013 ඉතිරි ප්‍රතිපාදන
		අයත්තමෙන්තුව	තත්‍ය	අයත්තමෙන්තුව	තත්‍ය		
		රු. 000	රු. 000	රු. 000	රු. 000	රු. 000	%
	ප්‍රභවවර්ත වියදම්	34,881	33,715	34,096	31,314	2,782	8.16
	පුද්ගල පඩිනඩි	26,914	25,800	28,150	24,410	3,740	13.29
1001	වැටුප් හා වේතන	17,827	17,434	19,000	15,792	3,208	16.88
1002	අතිකාල	569	569	650	423	227	34.92
1003	වෙනත් දීමනා	8,518	7,797	8,500	8,195	305	3.59
	ගමන් වියදම්	1,625	1,605	811	804	7	0.86
1101	දේශීය	50	50	60	54	6	10
1102	විදේශීය	1,575	1,555	750	750	-	-
	සැපයීම්	2,273	2,271	2,020	1,989	31	1.53
1201	ලිපිද්‍රව්‍ය හා කාර්යාල උපකරණ	849	849	810	806	4	0.49
1202	ඉන්ධන	1,324	1,324	1,100	1,077	23	2.09
1203	ආහාරපාන හා නිලඇඳුම්	100	98	110	106	4	3.64
	නඩත්තු වියදම්	1,861	1,860	2,120	2,105	15	0.71
1301	වාහන	815	815	630	622	8	1.27
1302	යන්ත්‍ර හා යන්ත්‍රෝපකරණ	1,046	1,045	1,490	1,483	7	0.47
	ගිවිසුම්ගත සේවා	1,043	1,043	995	993	2	0.20
1402	තැපැල් හා සන්නිවේදනය	963	963	924	923	1	0.11
1405	වෙනත් දීමනා	80	80	71	70	1	1.41
	මාරුකිරීම්	1,165	1,136	1,225	1,013	212	17.31
1505	සම්මාදම් හා දායක මුදල්	195	193	225	199	26	11.56
1506	දේපළ ණය සඳහා පොළිය	970	943	1,000	814	186	18.6
	මූලධන වත්කම්වල වකතුව	14,326	11,460	12,564	12,268	296	2.36
	මූලධන වත්කම්වල පුනරුත්ථාපනය හා වැඩිදියුණු කිරීම	10,788	7,923	10,284	10,222	62	0.60
2001	ගොඩනැගිලි හා ඉදිකිරීම්	9,857	7,000	9,584	9,584	-	-
2002	යන්ත්‍ර හා යන්ත්‍රෝපකරණ	181	180	100	99	1	1.00
2003	වාහන	750	743	600	539	61	10.17
	මූලධන වත්කම් අත්පත්කර ගැනීම්	3,079	3,078	1,280	1,125	155	12.11
2102	ගෘහභාණ්ඩ හා කාර්යාල උපකරණ	3,079	3,078	1,280	1,125	155	12.11
	නැකියා වර්ධනය	459	459	1,000	921	79	7.90
2401	පුහුණු කිරීම් හා නැකියා වර්ධනය	459	459	1,000	921	79	7.90
	මුළු වකතුව	49,207	45,175	46,660	43,582	3,078	10.52

9. 2013 ක්‍රියාකාරී කැලැස්ම ක්‍රියාත්මක කිරීමේ ප්‍රගතිය

රාජ්‍ය මූල්‍ය සංවිකාන හා කළමනාකරණ තොරතුරු අංශය

රාජ්‍ය මූල්‍ය සංවිකාන අත්පොත - 2001 ක්‍රියාවට නැංවීමේ මූලික පියවර

	ක්‍රියාකාරණා	තාලු පරාසය											
		ජන.	පෙබ.	මාර්තු	අප්‍රේල්	මැයි	ජුනි	ජූලි	අගෝ.	සැප්.	ඔක්.	නොවැ.	දෙසැ.
1	රාජ්‍ය මූල්‍ය සංවිකාන අත්පොත පිළිබඳ දැනුවත් කිරීම												
2	2013 අලවැය ගත සංවිකා රාජ්‍ය මූල්‍ය සංවිකාන වලට ඇතුළත් කිරීම												
3	රාජ්‍ය මූල්‍ය සංවිකාන අත්පොත - 2001 ට අනුගත වීමේදී ඇතිවන ගැටලු නිරාකරණය කිරීමට කටයුතු කිරීම												

රාජ්‍ය ආදායම් හා වියදම් පිළිබඳ තොරතුරු එක්රැස් කිරීම

	ක්‍රියාකාරණා	තාලු පරාසය											
		ජන.	පෙබ.	මාර්තු	අප්‍රේල්	මැයි	ජුනි	ජූලි	අගෝ.	සැප්.	ඔක්.	නොවැ.	දෙසැ.
1	ආදායම් ලබන දෙපාර්තමේන්තු වලින් ආදායම් ඉලක්ක ගෙනවා ගැනීම												
2	ආදායම් ඒකරාශී කිරීම පිළිබඳ තොරතුරු මාසිකව පරීක්ෂා කිරීම												
3	2013 වසර සඳහා විනාපනේ වල අලවැය ගත රජයේ ආදායම පිළිබඳ තොරතුරු ලැයිස්තුගත කිරීම												
4	2013 වසර තුළ විනාපනේ වල රජයේ ආදායම පිළිබඳ තොරතුරු මාසිකව පරීක්ෂාවට ලත් කිරීම												

මාර්කිත මාර්ගා සහ අනෙකුත් ප්‍රකාශන සඳහා පිළිගත් ප්‍රමිතීන්ට අනුව පිළියෙලු කළ මූල්‍ය දත්ත ලබා දීම

	ක්‍රියාකාරණා	තාලු පරාසය											
		ජන.	පෙබ.	මාර්තු	අප්‍රේල්	මැයි	ජුනි	ජූලි	අගෝ.	සැප්.	ඔක්.	නොවැ.	දෙසැ.
1	මාර්කිත මාර්ගා, වසර මැද රාජ්‍ය මූල්‍ය තත්ත්ව පිළිබඳ ප්‍රකාශනය සහ අලවැය ඇතුළු අනෙකුත් මාර්ගා සඳහා ආරච්ඡි හා මූල්‍ය දත්ත වල ආරච්ඡි හා ශ්‍රේණි වර්ගීකරණයන් පිළියෙලු කිරීම												

=====

ඉලක්කය

=====

තත්ත්ව

2013 ක්‍රියාකාරී සැලැස්ම ක්‍රියාත්මක කිරීමේ ප්‍රගතිය

ප්‍රධාන කාර්යයන් - සාර්ව ගිණුම් හා උපවිත ගිණුම් අංශය

අනු අංකය	ක්‍රියාකාරකම්	කාල පරාසය												වෙනත් කරුණු	ප්‍රතිඵලය	ප්‍රගතිය
		ජන	පෙබ	මාර්තු	අප්‍රේල්	මැයි	ජූනි	ජූලි	අගෝ	සැප්	ඔක්	නොවැ	දෙසැ			
1	මූල්‍ය වර්ෂය අවසානයේදී ගිණුම් පියවීම පිළිබඳව ප්‍රධාන ගණන් දීමේ නිලධාරී සඳහා අවශ්‍ය උපදෙස් සහ මාර්ගෝපදේශයන් නිකුත් කිරීම සහ වාර්ෂික විසර්ජන ගිණුම් සහ වාර්ෂික ආදායම් ගිණුම් පිළියෙල කිරීම සඳහා ගිණුම් දත්තයන් සහ තොරතුරු සැපයීම සහ උපවිත පදනම් යටතේ ගිණුම් තැබීමට අදාලව උපදෙස් ලබාදීම													දැනට ක්‍රියාත්මකව පවතී	සියළු අමාත්‍යාංශ හා දෙපාර්තමේන්තු විසින් තම පොත් හා භාණ්ඩාගාර පොත් සමඟ සසඳා නිවැරදි වූ විසර්ජන ගිණුම් හා ආදායම් ගිණුම් ඉදිරිපත් කිරීම මගින් මූල්‍ය ප්‍රකාශවල හා තැන්පතු ගිණුම්වල නිවැරදිතාවය තහවුරු කර ගැනීම	1. ගිණුම් පියවීමේ කටයුතු අවසන් කිරීම හා විසර්ජන ගිණුම් හා ආදායම් ගිණුම් පිළියෙල කිරීමට අදාලව රාජ්‍ය ගිණුම් චක්‍රලේඛ 3 ක් හා උපවිත පදනම් මත ගිණුම් තැබීමට අදාලව චක්‍රලේඛ 1 ක් නිකුත් කිරීම 2. ඒකාබද්ධ විසර්ජන ගිණුම් හා ආදායම් ගිණුම් පිළියෙල කිරීම
2	අ) ග.නි./ග.නි. වෙනත් විගණනය කල විසර්ජන ගිණුම්හි පිටපත් රැස් කිරීම සහ ආදායම් ගණන්දීමේ නිලධාරීන් වෙතින් විගණනය කල වාර්ෂික ආදායම් ගිණුම් රැස් කිරීම ආ) පද්ධතියේ උපායමාර්ගයන් පවතී නම් ඒවා නිවැරදි කිරීම සඳහා ගතයුතු යෝජ්‍යා ක්‍රියාමාර්ග පිළිබඳව විගණකාධිපතිවරයා විසින් සිදුකරන ලද නිරීක්ෂණය සමාලෝචනය කිරීම ඇ) ඒකාබද්ධ විසර්ජන ගිණුම් සහ ආදායම් ගිණුම් පිළියෙල කිරීම													දැනට ක්‍රියාත්මකව පවතී	1. නිවැරදි කිරීමේ හා වැළැක්වීමේ ක්‍රියාමාර්ග 2. දත්ත සහ තොරතුරු පළ කිරීම	ආයතන 02 ක හැර විගණනය කරන ලද විසර්ජන ගිණුම් ලැබීම සියළුම විගණනය කරන ලද ආදායම් ගිණුම් ලැබීම විගණන නිරීක්ෂණ සම්බන්ධයෙන් පරීක්ෂාව සහ නිවැරදි කිරීමේ කටයුතු
3	අමාත්‍යාංශ හා දෙපාර්තමේන්තු වෙතින් දැනට රැස්කොට ඇති ආදායම් වියදම් සහ රාජ්‍ය ණය පිළිබඳ ගිණුම් දත්තයන් සම්පාදනය කිරීම සහ 2013 වර්ෂය සඳහා රජයේ වාර්ෂික මූල්‍ය ප්‍රකාශ සැකසීම සඳහා අවශ්‍ය තොරතුරු ලබා ගැනීමට අනුකූල වන පරිදි එම දත්තයන් තවදුරටත් සැසඳීම													දැනට ක්‍රියාත්මකව පවතී	1.2013 වර්ෂය සඳහා මධ්‍යම රජයේ වාර්ෂික මූල්‍ය ප්‍රකාශනය 2. මූල්‍ය කාර්යසාධන පිළිබඳ ප්‍රකාශනය 3. වාර්ෂික මූල්‍ය ප්‍රවෘත්තිය 4. වසරේ මූල්‍ය තත්ත්වය පිළිබඳ ප්‍රකාශනය 5. ගිණුම්කරණ ප්‍රතිපත්ති හා සටහන් පිළිබඳ ප්‍රකාශනය 6. ආයතනික වගකීම් පිළිබඳ ප්‍රකාශනය	2014.03.30 දිනට වාර්ෂික මූල්‍ය ප්‍රකාශ විගණකාධිපති වෙත යැවීම සහ වාර්ෂික වාර්තාවට විගණකාධිපති වාර්තාව සමඟ මූල්‍ය ප්‍රකාශ ඉදිරිපත් කිරීම

4	රේඛීය නියෝජිත ආයතන සහ භාණ්ඩාගාර මෙහෙයුම් දෙපාර්තමේන්තුව මගින් වාර්තා කරන ලද කේවල ශේෂයන් සමඟ සැසඳීමෙන් අනතුරුව ප්‍රධාන ලෙජරයේ පාලන ගිණුම් ශේෂයන්හි නිරවද්‍යතාවය සහතික කිරීම																		දැනට ක්‍රියාත්මකව පවතී	සැසඳුම් ප්‍රකාශනය	ගිණුම්වල නිරවද්‍යතාවය සහතික කිරීම
5	අක්‍රීය තැන්පත් ගිණුම් සම්බන්ධයෙන් අවශ්‍ය තොරතුරු ප්‍ර.ග.නී.ගෙ. ග.නී.වෙත ඉදිරිපත් කිරීම සහ තත්‍ය ක්‍රියාකාරකම් මෙහෙයවීම																		දැනට ක්‍රියාත්මකව පවතී	අනවශ්‍ය ගිණුම් වසා දැමීම	6000/03 අංක දරන ගිණුම් වසා දැමීම සහ විගණන විමසුම් අවම වීම
6	මු.රෙ 66/මු.රෙ. 69 සහ අතිරේක ප්‍රතිපාදන/අයවැය ප්‍රතිපාදන සම්බන්ධව බලයලත් ලේඛණයන් සිදුකළ පරීක්ෂකාර බැලීම සහ අවශ්‍ය වාර්තා යාවත්කාලීන කිරීම																		දැනට ක්‍රියාත්මකව පවතී	බලයලත් ප්‍රතිපාදන පාලනය කිරීම	ගිණුම්කරණ දෝෂ අවම වීම
7	ක්‍රමවත් ඒජන්තවරු මගින් සොබ්‍ය අමාත්‍යාංශයට හා පුද්ගලයින් ලියාපදිංචි කිරීමේ දෙපාර්තමේන්තුවට අවශ්‍ය ද්‍රව්‍ය මිලදී ගැනීම සඳහා මැදිහත් වීම																		දැනට ක්‍රියාත්මකව පවතී	වර්ෂය තුළ නිකුත් කළ ඉන්ඩෙන්ට්වලට අදාළ භාණ්ඩ මිලදී ගෙන අවසන් කිරීම	වර්ෂය තුළ හිඟ ඉන්ඩෙන්ට් නොමැතිවීම හා අවශ්‍ය ද්‍රව්‍ය නියමිත දිනට ලබාගැනීම තුළින් තොර උපායමාර්ගයන් අවම කිරීම
8	රාජ්‍ය ගිණුම් කාරක සභාව වෙත භාණ්ඩාගාරය වෙනුවෙන් සහභාගිවීම හා අවශ්‍ය නිර්දේශ හා උපදෙස් ලබාදීම																		දැනට ක්‍රියාත්මකව පවතී	යහපත් මූල්‍ය පාලනයක් හා විගවීම පිළිබඳව භාණ්ඩාගාරයේ මැදිහත්වීම් තහවුරු කිරීම	ගිණුම් දෝෂ අවම කර ගැනීම හා මනා මූල්‍ය පාලනයක් පවත්වා ගැනීම
9	මධ්‍යම රජයේ මූල්‍ය ප්‍රකාශන සැකසීම හා ප්‍රසිද්ධ කිරීම																			මහ ජනතාව වෙත ජනරජයේ ගිණුම් පිළිබඳව තොරතුරු දැන ගැනීමට ඇති අයිතිය තහවුරු කිරීම.	
	විගණකාධිපති වෙත වාර්ෂික වාර්තාව ඉදිරිපත් කිරීම																				අදාළ පාර්ශවයන් වෙත ගිණුම් දත්ත නිසි වෙලාවට සැපයීම
	ගිණුම් වර්ෂය අවසන් වී දින 150 ක් ඇතුළත ජනරජ ගිණුම් ප්‍රසිද්ධ කිරීම																				
	 ඉලක්කය																				
	 කතෘ																				

2013 ක්‍රියාකාරී සැලැස්ම ක්‍රියාත්මක කිරීමේ ප්‍රගතිය

ප්‍රධාන කාර්යයන් - ගිණුම් හා මූල්‍ය වාර්තාකරණ

ක්‍රියාකාරකම්	කාල පරාසය												වෙනත් කරුණු	ඉටුකරන ලද ඉලක්ක
	ජන.	පෙබ.	මාර්.	අප්‍රි.	මැයි	ජූනි	ජූලි	අගෝ.	සැප්.	ඔක්.	නොවැ.	දෙසැ.		
1 මාසික ගිණුම් සාරාංශ සම්පාදනය කිරීම 2012 දෙසැ.													අවසන්ව කෙරෙන ක්‍රියාකාරකම්	
මාසික ගිණුම් සාරාංශ සම්පාදනය කිරීම - 2013 (ජනවාරි - නොවැම්බර්)													අවසන්ව කෙරෙන යන ක්‍රියාකාරකම්	අදාළ පාර්ශවයන් වෙත ගිණුම් දත්ත නිසි වේලාවට සැපයීම
2 (i) පරිගණක දත්ත හා ගිණුම් තොරතුරු පද්ධති සංවර්ධනය හා නඩත්තුව													අවසන්ව කෙරෙන යන ක්‍රියාකාරකම්	තොරතුරු සැපයීමේ කාර්යක්ෂමතාවය
(ii) මාසිකව මූල්‍ය තොරතුරු අන්තර්ජාලයට මුදා හැරීම														
3 IPSAS හා GPS සමග උපචිත ගිණුම්කරණය කරා යොමුවීමට අවශ්‍ය මූලිකාංග හඳුන්වාදීම													කාර්ය සාධක බලකායේ නිර්දේශ මත පදනම්ව ක්‍රියාකාරකම්	
(i) 2004.01.01 දින සිට 2012.12.31 දින දක්වා මිළට ගත් වංචල වත්කම් වලට අදාළ සම්පාදිත දත්ත අනාවරණය කිරීම													නව	මූල්‍ය වගවීම වර්ධනය කිරීම
(ii) වර්ෂ අවසාන හිට බැරකම් වලට අදාළ දත්ත අනාවරණය කිරීම.													නව	
4 කළමනාකරණ තොරතුරු සැකසීම													තත්කාර්ය පදනමින්	සිසිසි තීරණ ගැනීම සඳහා මූල්‍ය
5 භාණ්ඩාගාර දෙපාර්තමේන්තු ඇතුළු රාජ්‍ය නියෝජිතායතනය වෙත ගිණුම්කරණ තොරතුරු සැපයීම													අවසන්ව කෙරෙන යන ක්‍රියාකාරකම්	ආර්ථික විශ්ලේෂණ සහ සංවායාලීය විශ්ලේෂණ සඳහා මූලික ගිණුම් දත්ත
ඉලක්කය														
තත්‍ය														

2013 ක්‍රියාකාරී සැලැස්ම ක්‍රියාත්මක කිරීමේ ප්‍රගතිය														
ප්‍රධාන කාර්යය : පද්ධති සංවර්ධන , පුහුණු හා අත්තිකාරම් ගිණුම් අංශය														
ක්‍රියාකාරකම	කාල රාමුව												සටහන	අපේක්ෂිත ප්‍රතිඵල
	ජන	පෙබ	මාර්	අප්‍රේ	මැයි	ජූනි	ජූලි	අගෝ	සැප්	ඔක්	නොවැ	දෙසැ		
1 යල් පැනගිය භාවිතයන් වැළැක්වීමට නව තාක්ෂණය උපයෝගී කරගෙන ගිණුම්කරණ මෘදුකාංග (CIGAS) යොදා ගැනීම. එය නව දෘෂිාංග සහ මෘදුකාංගවලට අනුකූල වන අතර එමගින් දත්ත ආරක්ෂාකාරීව සම්ප්‍රේෂණය කළ හැකිය													අඛණ්ඩව කෙරෙමින් පවතී.	මෙම මෘදුකාංගය වසර මුල් භාගයේදී හඳුන්වාදීම සඳහා එහි භාවිතය තෝරාගත් ආයතන කීපයක් මගින් පරීක්ෂාවට ලක්කර ඇත. ඒ සමගම මෙම මෘදුකාංගයන්හි කාර්යයන් විශාල ප්‍රමාණයක් අවසන් වී ඇති අතර සියලු අමාත්‍යාංශවල , දෙපාර්තුමේන්තුවල හා පළාත් සභාවල 2014 ගිණුම් වර්ෂය සඳහා වසර අග භාගයේදී ක්‍රියාත්මක කර ඇත. මෘදුකාංග වැඩිදියුණු කිරීම ජීවන චක්‍රයක් ලෙස ක්‍රියාකරන නිසා අදාළ කාලය තුළ, පද්ධතිය හඳිනා කරන්නන්ගේ ප්‍රතිපෝෂණයට අනුව නව CIGAS පද්ධති භාවිතාකිරීමට වඩාත් සහසු වන ලෙස, නව අංග හා කාර්යයන් එක්කරමින් අඛණ්ඩව දියුණු කරනු ඇත.
2 රජයේ වැටුප් ලැයිස්තුව හා සේවක දත්ත ගබඩාව සකස් කිරීම													අඛණ්ඩව කෙරෙමින් පවතී.	2012.05.31 දිනැති අංක 223/2012 යන චක්‍රලේඛය නිකුත්කිරීම මගින් දෙපාර්තුමේන්තුව අමාත්‍යාංශවලින් හා දෙපාර්තුමේන්තුවලින් වැටුප් ලැයිස්තු ඇතුළත් දත්ත එක්රැස් කිරීමට උත්සහ ගත් අතර එම දත්ත ඒකරාශී කිරීමට මෘදුකාංගයක් නොතිබීම නිසා එම ප්‍රයත්නය අසාර්ථක විය.
3 සාය පෙරලුම් වැඩසටහන වැඩිදියුණු කිරීම													අඛණ්ඩව කෙරෙමින් පවතී.	මෙම වැඩිදියුණු කිරීමේ කටයුතු දෙසැම්බර් මස මැද භාගයේදී ආරම්භ කළ අතර බොහෝදුරට එම කටයුතු ජනවාරි මස 30 වන දින අවසන් වීමට නියමිතය.
4 භාණ්ඩාගාර මෙහෙයුම් දෙපාර්තමේන්තුවේ මූල්‍ය ප්‍රවාහ තොරතුරු වැඩිදියුණු කිරීම.													අඛණ්ඩව කෙරෙමින් පවතී.	දත්ත සමුදාය මත පමණක් යැයිම නිසා නව ගිණුම්කරණ පද්ධතියක් ක්‍රියාවට නංවමින් පවතී. මෙය ආරම්භ කිරීමට නොහැකි වූ අතර එහි වැඩිදියුණු කිරීමේ කටයුතු 2014 වසරේදී ආරම්භ කිරීමට බලාපොරොත්තු වේ.

2013 ක්‍රියාකාරී සැලැස්ම ක්‍රියාත්මක කිරීමේ ප්‍රගතිය

පාලන අංශය

	ක්‍රියාකාරී	භාග පරාසය											වෙනත් තරංග	මුළු අංක ලද ඉලක්ක
		ජන.	පෙබ.	මාර්තු	අප්‍රේල්	මැයි	ජුනි	ජූලි	අගෝ.	සැප්.	පැප්.	නොවැ.	දෙසැ.	
1	පෞද්ගලික ලිපිගොනු සකස් කිරීම												අගෝස්තු නොවැම්බර් දස	50
2	මාර්ගගත වැටුප් වර්ධන ගෙවීම												අගෝස්තු නොවැම්බර් දස	40
3	කාන්/අත්තිකාරම් ගෙවීම												අගෝස්තු නොවැම්බර් දස	76
4	විද්‍යුත් ගණන් සම්මතයට පත් කිරීම												අගෝස්තු නොවැම්බර් දස	13
5	කාර්යාලයේ මාර්ග ඉදිරිපත් කිරීම												අගෝස්තු නොවැම්බර් දස	40
6	2012 වසර සඳහා කාර්යාලයේ මාර්ගගත සේවාවන් සංස්කරණය කිරීම සහ ප්‍රකාශනය.													දෙපාර්තමේන්තු ස්ථාන පරිපාටිය
7	2014 ක්‍රියාකාරී සැලැස්ම සකස් කිරීම													දෙපාර්තමේන්තු ස්ථාන පරිපාටිය
8	මාසික සම්පත් සංවර්ධන ක්‍රියාකාරී												අගෝස්තු නොවැම්බර් දස	



ඉලක්කය



තත්ත්වය

2013 ක්‍රියාකාරී කැලැස්ම ක්‍රියාත්මක කිරීමේ ප්‍රගතිය

ගිණුම් හා මූල්‍ය වාර්තාකරණ අංශය

ක්‍රියාකාරකම්	ඇයෙමෙමගුව	පියවර	කාල පරාසය												ප්‍රගති සංඛ්‍යාව
			ජනවාරි	පෙබරවාරි	මාර්තු	අප්‍රේල්	මැයි	ජුනි	ජූලි	අගෝස්තු	සැප්.	ඔක්.	නොවැ.	දෙසැ.	
1001 වැටුප් හා වේතන	19,000,000	15,793,000													අභිමත කෙටියෙන් යන
1002 අතිරේක හා නිවාඩු දින වැටුප්	650,000	423,000													අභිමත කෙටියෙන් යන
1003 වෙනත් දීමනා	8,500,000	8,195,000													අභිමත කෙටියෙන් යන
1101 ගමන් පියවර - දේශීය	60,000	54,000													අභිමත කෙටියෙන් යන
1102 ගමන් පියවර - විදේශීය	750,000	750,000													අභිමත කෙටියෙන් යන
1201 ශ්‍රී ලංකා හා නිර්දේශිත අවශ්‍යතා	810,000	806,000													අභිමත කෙටියෙන් යන
1202 ඉන්ධන	1,100,000	1,077,000													අභිමත කෙටියෙන් යන
1203 ආහාරාල හා නිවස ඇතුළු	110,000	106,000													අභිමත කෙටියෙන් යන
1301 වාහන පවත්වාගැනීම	630,000	622,000													අභිමත කෙටියෙන් යන
1302 ගණකාගාරය පවත්වාගැනීම	1,490,000	1,483,000													අභිමත කෙටියෙන් යන
1402 කැපැල් හා ගණකාගාරය	924,000	923,000													අභිමත කෙටියෙන් යන
1405 වෙනත්	71,000	70,000													අභිමත කෙටියෙන් යන
1505 සම්ප්‍රදායික හා දායක මුදල්	225,000	199,000													අභිමත කෙටියෙන් යන
1506 දේපළ, ණය පොලී	1,000,000	814,000													අභිමත කෙටියෙන් යන
2001 ගොඩනැගිලි හා ඉදිකිරීම්	9,584,000	9,584,000													අභිමත කෙටියෙන් යන
2002 ගනුදීම හා ගණකාගාරය	100,000	99,000													අභිමත කෙටියෙන් යන
2003 වාහන	600,000	539,000													අභිමත කෙටියෙන් යන
2102 ගණකාගාරය හා නිර්දේශිත උපකරණ	1,280,000	1,125,000													අභිමත කෙටියෙන් යන
2401 පුහුණුවීම් හා පාලන ප්‍රතිපත්ති	1,000,000	921,000													අභිමත කෙටියෙන් යන
2501 රාජ්‍ය නිලධාරීන්ගේ අතිරේක	4,000,000	1,911,961													අභිමත කෙටියෙන් යන
	51,884,000	45,494,961													